



Rapport Annwali
dwar il-ħidma
tal-Kunsillier Lokali
Charles Bonello
għas-sena 2024

Introduzzjoni

Hekk kif fis-sena 2024, il-Kunsilli Lokali fakkru t-tletin sena mit-twaqqif tagħhom, nistgħu ngħidu li l-Kunsilli Lokali m'għadhomx meqjusa iktar bħala esperiment imma bħala entita li qegħdin hemm sabiex jibqgħu.

Tul din is-sena, il-ħidma tiegħi bħala kunsillier kompliet b'ritmu qawwi minkejja li f'nofha għaddejna minn elezzjoni lokali li għal darb'oħra il-poplu tal-Fgura rega eleggħini mal-ewwel għadd b'ammont kbir ta' vot tant li gejt elett fit-tieni post wara s-Sindku.

Sodisfatt ukoll għall-fatt li wara l-elezzjoni ta' ġunju li għadda, ir-responsabilitajiet tiegħi mhux biss zammejthom izda s-Sindku l-ġdid għogbu jzidli dawn ir-responsabilitajiet kif ser naraw iktar tard.

Nemmen li minkejja li l-ħidma ta' kunsillier hija waħda assolutament volontarja, madankollu nemmen li tul il-legislatura, dawke eletti jridu jsarfu l-fiduċja tal-poplu b'ħafna ħidma favur il-lokalita u r-residenti tagħna.

U huwa propju dan li ppruvajt ngħamel jien anke tul is-sena 2024.

Nitolbok sabiex tieħu ftit mill-ħin tiegħek sabiex taqra dan ir-rapport.

Grazzi ħafna.

Charles Bonello

Kunsillier / Minority Leader

Jannar

Saret il-premjazzjoni tal-Kompetizzjoni tal-Isbaħ Faċċata armata għall-Milied;

Giet organizzata it-tieni edizzjoni tal-Wirja Ħiliet il-Fgura u li fiha hadu sehem tlett artisti lokali : Yasmin Askar, Christ Bonello u Victor Schembri;

Frar

Giet organizzata it-tielet edizzjoni tal-Wirja Ħiliet il-Fgura u fiha hadu sehem 3 artisti li huma : Joe Francalanza, Kenneth Linwood u Censina Monreal ;

Saret l-inizjattiva għat-tfal “Inpingu għall-Karnival” fejn hadu sehem ammont sabiex ta’ tfal mill-Fgura jew li jattendu l-iskola tal-Fgura billi holqu maskra għall-karnival b’uħud minnhom minn materjal riċiklatt ;

Fil-11 ta’ Frar gie organizzat il-Karnival fi Triq Hompesch (quddiem l-Ufficcju tal-Kunsill Lokali). Din kienet ukoll attivita oħra suċċess b’ mijiet ta’ nies inkluz hafna tfal li attendew. Ta’ min wieħed jinnota li din l-attivita qed izzid fl-attendenza kull sena;

Marzu

Saret il-pubblikazzjoni annwali tal-ktieb tal-wirjiet marbuta mal-Ġimgħa Mqaddsa. Dan il-ktieb jinkludi fih il-wirjiet kollha li jkun qad jigu organizzati fil-Fgura kif ukoll il-funzjonijiet religjuzi kollha. Ma dawn saret ukoll pubbliċita dwar il-Mixgħela ta’ Ħamis ix-Xirka. Dan il-ktieb tqassam b’xejn f’kull dar fil-lokal ;

Fil-15 ta’ Marzu giet inawgurata l-Wirja tal-Ġimgħa Mqaddsa fil-Bini tal-Kunsill Lokali. Din il-wirja ssir bil-ghajnuna tas-Sur Keziah Ellul kif ukoll esebituri oħrajn. Waqt iċ-ċerimonja tal-inawgurazzjoni ingħata token lil dawk kollha, individwi u għaqdiet li jgħatu l-kontribut tagħhom fiċ-ċelebrazzjonijiet tal-Ġimgħa Mqaddsa ;

Fit-28 ta’ Marzu giet organizzata l-Mixgħela ta’ Ħamis ix-Xirka. F’din l-edizzjoni kabbarna iktar kemm l-attivita kif ukoll dak li jigi esebit. Din kienet attivita oħra suċċess fejn eluf ta’

nies zaru l-Fgura. Din l-attivitá issa saret waħda stabbilita fil-kalendarju tal-lokal kif ukoll tkun mistennija kemm mill-Fgurin kif ukoll minn dawk li jigu jzuruna ;

Waqt il-Mixgħela ta' Ħamis ix-Xirka il-Kunsill Lokali bil-ghajnuna tal-Kummissjoni Festa Esterna ksirna record tal-ikbar ammont ta' xemgħat f'post wieħed billi meta ingħaddu x-xemgħat kollha mixgħula, dawn ammontaw għal 10,692 xemgħa ;

April

Ġiet organizzata ir-raba edizzjoni ta' Ħiliet il-Fgurin u f'din l-edizzjoni ħadu sehem 3 artisti oħrajn li kienu : Christian Brincat, Josef Brincat u Maria Tanti Lombardo.

Nota : Minkejja li l-ħidma tiegħi fuq livell ta' kunsillier baqet għaddejja, fuq ordni tas-Sindku, tul ix-xhur ta' Meju u Gunju ma setgħu jigu organizzati ebda attivitajiet minħabba li kienet ġejja l-elezzjoni lokali

Gunju

Fit-8 ta' ġunju saret l-elezzjoni għall-Kunsill Lokali tal-Fgura fejn għat-8 darba ġejt elett mal-ewwel għadd bl-ammont ta' 1235 vot (kwazi zewg kwoti). Nixtieq nirringrazzja lir-residenti tal-Fgura għall-appoġġ li tawni għal darb'oħra f'din l-elezzjoni.

Wara l-elezzjoni, is-Sindku l-ġdid Clayton Cascun Portelli reġa għabbini bir-responsabilita tal-ħidma li kelli fil-Kunsill preidenti cioe l-Ambjent, il-Kultura u l-Wirt Storiku. B'sodisfazzjoni, ma dawn ir-responsabilitajiet, is-Sindku għogbu jgħatini ukoll ir-responsabilitajiet tal-ħidma Internazzjonali, Ġemelagġi u s-Siġar.

Settembru

Wara li fix-xhur ta' Lulju u Awwissu għamilt pjan ta' ħidma u ġie approvat mill-Kunsill Lokali, f'Settembru ssoktajt bil-ħidma tiegħi.

Infatti fis-27 ta' settembru inawgurajna l-hames edizzjoni ta' Ħiliet il-Fgura u għal din il-wirja ħadu sehem : Michael Curmi, Sylvana Cutajar u Marlene Grech.

Novembru

Permezz ta' skema tal-Gvern u bil-koperazzjoni tal-Iskejjel Primarji varajna inizjattiva ta' Waste Reduction Initiative billi pprovdejna recipjenti tal-iskart fejn l-istudenti jistghu jarmu l-fdalijiet tal-ikel bhal qxur tal-frott ecc u permezz ta prodott apposta, dan il-materjal isir compost. B'hekk inkunu qed innaqsu l-iskart u nghatu nutrijenti tant mehtiega lis-sigar u l-pjanti tal-iskola.

Ghal din l-inizjattiva ghamilna cerimonja zghira fl-iskola fejn l-istudenti hadu l-ewwel inizjattivi fuq dan il-progett

Dicembru

FL-1 ta Dicembru 2025 giet inawgurata l-Wirja ta' presepji fl-Ufficcju tal-Kunsill Lokali. F'din l-esebizzjoni, l-esebitur principali kien Keziah Ellul u hadu sehem ukoll Kieran Caruana kif ukoll membri anzjani li jattendu d-Day Centre fejn esebixxew numru ta presepji li saru fid-Day Centre stess.

Matul dan ix-xahar saret il-prezentazzjoni ta' flus ta' iktar minn Eur1000 lil Dar Bjorn u li kienet migbura waqt l-attivitá tal-Milied 2023.

Tul dan ix-xahar reget gie imnedija l-inizjattiva ghat-Tfal "Milied Riciklabbli". Inizjattiva li rat il-partecipazzjoni ta numru sabih ta tfal u li kollha gew immpremjeti waqt l-attivitá Milied Riciklabbli

FL-14 u l-15 ta Dicembru saret edizzjoni ohra ta Pjazza fil-Milied mifruxa fuq jumejn. Din is-sena gie inawgurat presepju kbir mghamul mill-injam li ntrama fuq in-naha ta wara tal-knisja.

L-attivitá kella ukoll diversi elementi ta' entertainment fosthom il-Banda tal-lokal, diversi bands ohrajn, entertainment ghat-tfal, stands tal-ikel u artigjanat u attrazzjonijiet ohrajn.

L-ikbar attrazzjoni kienet ir-record nazzjonali tal-ikbar Ginger Breadman, record li nkisser bil-kollaborazzjoni ta' Camilleri Caterers (Camilleri tal-Helu)

L-attivitá kienet success kbir minn kull att inkluz mill-attendenza.

Din is-sena ukoll reget gie imnedija l-kompetizzjoni tal-isbah faccata armata ghall-Milied fil-Fgura. Ma din il-kompetizzjoni ziedna ukoll kompetizzjoni tal-Isbah tieqa jew gallerija.

Konkluzzjoni

Dan ir-rapport jghati harsa lejn sena ohra mpenjattiva b'hidma sfiqa minkejja li ghaddejna minn elezzjoni tal-Kunsill Lokali. Nixtieq niringrazzja lis-Segretarju Ezekuttiv u l-istaff tal-Kunsill Lokali kif ukoll lil dawk kollha li b'mod jew iehor ghenu sabiex din il-hidma tista titwettaq.

Ray Deguara – Kunsillier fil-Kunsill Lokali tal-Fgura



Rapport ta' hidma mill-1 ta' Jannar 2024 sal-31 ta' Dicembru 2024

Responsabbiltajiet: Fgura Day Centre, l-Anzjani fil-Fgura, il-Hrug kollu tal-Kunsill u membru fl-Interviewing Board u Traffic Management

Bħala Kunsillier responsabbli minn dawn ir-responsabbiltajiet li semmejt hawn fuq tajt sehmi f'ħafna oqsma bħall-ħargiet tal-Kunsill u attivitajiet għall-anzjani, kif ukoll il-qasam li tant għandi għal qalbi dak tal-anzjani billi kont strumentali sabiex jinfetħ l-ewwel Day Centre fil-Fgura li gie innawgurat fis 7 ta' Mejju 2024.

Matul is-sena 2024 tajt importanza aktar minn qatt qabel fuq il-ħrug tal-kunsill fejn l-enfasi minn dejjem ridtha tkun li l-ħrug ikun wieħed edukattiv u/jew kulturali.

Matul dawn l-ahhar sentejn rajna zieda qawwija fl-attendenza mir-residenti li juri u jindika li dawn ir-residenti huma ghatxana għall-ħrug ta' dan it-tip li qed norganizza f'isem il-Kunsill Lokali Fgura.

Matul is-sena 2024 kellna total ta' sebgha (7) ħargiet li kollha kienu success, apparti dawk organizzati mill-Active Ageing għal dawk biss li jattendu regolarment id-Day Centre.

Il-ħrug kienu diversi fosthom żjarat f'Hal-Lija, L-Isla u in-Naxxar fejn zorna il-Knejjes, Mużewijiet ta' l-istess parrocci, darbtejn Ghawdex għal wirjiet marbuta mal-Ġimgħa l-Kbira u anke mal-Milied, kif ukoll ħarġa fix-Xemxija fejn zorna lil Protezzjoni Civili. Kuncett gdid li ntroducejt wara li kelli discussjoni mas-Sindku Clayton Cascun Portelli huwa il-hrug fil-ghaxija billi bdejn bil-Pizza Night Out. Ta min jinotta li dawn kollha kienu ta' success kbir tant li Harga minhom ilhaqt record ta' 120 persuna.



KUNSILL LOKALI FGURA



KUNSILL LOKALI HAL LIJA

ĦARĠA GĦALL-ANZJANI

FIR-RAĦAL TA' ĦAL LIJA

SER INŻURU L-BELVEDERE U DAR ANTIKA/MUŻEW

Data: L-Erbgħa 17 ta' Jannar, 2024

PREZZ JINKLUDI: WAQFA GĦALL-IKEL

Niltaq̃u l-Kunsill Lokali fit-8:30am għall-Kafe' / Te u naslu lura għall-ħabta tas-2:00pm

Prezz €20 Kbar - Tfal sa' 12-il sena €15

Biljetti jinxtraw mill-Kunsill Lokali

Din l-attività hija mtella' mill-Kunsillier Ray Deguara responsabbli mill-Anzjani

Bdejna s-sena b'ħarġa Kulturali fis 17 ta' Jannar 2024 ġewwa Hal-Lija fejn laqana is-Sindku is-Sur Anthony Dalli fejn zorna it-Torri tal-Belvedere u id-dar/muzew tas-Sur Joseph Mangion u wara Lunch. L-attendenza kienet wahda tajba.



Presentazzjoni lis-Sindku ta' Hal-Lija is-Sur Anthony Dalli



Parti min-nies li gew ghal-din il-harga, hawhekk quddiem id-dar tas-Sur Joseph Mangion fejn dan urienu id-Dar / Muzew tant u tant interessanti li ghandu. Il-pjacir tieghu li jaqsamma ma' min jghogbu jzur din id-dar.



Flimkien mas-Sur Joseph Mangion u is-Sindku ta' Hal-Lija. Ir-ritratt ta' taht juri parti min din id-dar.





Hawn hekk waqt il-lunch, parti mill-Harga fejn ir-residenti jkollom il-hin ghal socializing.



KUNSILL LOKALI FGURA



ĦARĠA GĦALL-ANZZJANI

FIL-BELT TAL-ISLA

SER INŻURU L-BAZILIKA TA' MARIJA BAMBINA, IR-REDENTUR

U L-MUŻEW TAL-ISTESS BAZILIKA

(SE JKOLLNA SPJEGAZZJONI DWAR L-ISTATWI
TAL-BAMBINA U R-REDENTUR)



KUNSILL LOKALI L-ISLA

Data: L-Erbgħa 14 ta' Frar, 2024

PREZZ JINKLUDI: WAQFA GĦALL-IKEL

Niltaqħu l-Kunsill Lokali fit-8:30am għall-Kafe' / Te u naslu lura għall-ħabta tas-2:00pm

Prezz €20 Kbar - Tfal sa' 12-il sena €15

Biljetti jinxtrow mill-Kunsill Lokali

Din l-attività hija mtella' mill-Kunsillier Ray Deguara responsabbli mill-Anzzjani

Harga numbru 2 kienet gewwa il-Belt ta' L-Isla nhar San Velentinu 14 ta' Frar 2024 fejn dawk li attendew segwew b'attenzjoni id-diskors tal-kurattur tal-Bazilika fejn fisser kif waslet l-istatwa ta' Marija Bambina fl-Isla u anke kif ir-Redentur huwa Mirakoluz għal kif saret il-vara

Ritratt ta' l-okazzjoni mas-Sindku ta' L-Isla is-Sur Clive Pulis





Ritratt fuq mas-Sur Gino Parnis il-Kurratur tal-Parrocchia Basilika ta' L-Isla



Dawk li attendew ghal din il-harga interessanti fl-Isla





Waqt il-Lunch bhala parti mil-harga fl-Isla

Ritratt taht, il-Poster tat- tielet Harga gewwa Ghawdex





KUNSILL LOKALI FGURA

HARĠA GĦAL GĦAWDEX FIL-GIMĠHA MQADDSA

Data: Il-Hadd 24 ta' Marzu, 2024

PREZZ JINKLUDI: IKLA 3 COURSE MEAL
NISIMĠĦU QUDDIESA, INŻURU XI WIRJIET U ĦIN LIBERU R-RABAT (VICTORIA)

Niltaqgħu Vjal Kottoner fis-7:30am u naslu lura għat-8:00pm

Adulti €25, Tfal taht 12-il sena €15 - Vapur mhux inkluz Biljetti jinxtraw mill-Kunsill Lokali

Din l-attività hija mtella' mill-Kunsillier RAY DEGUARA responsabbli mill-Anzjani

Din kienet harga numbru 3 f'Ghawdex bit-tema tal-Gimgha Mqaddsa nhar Hadd il-Palm 2024

Bdejna iz-zjara f'Ghawdex bil-quddiesa fil-knisja ta' Kercem.



Uhud min dawk li attendew




Zorna ukoll il-Wirja In Coena Domini ntella mill-Ghaqda Briju San Guzepp fil-Qala



Wara din il-wirja morna in-Nadur fejn zorna wirja ohra Ghad-Dell tas-Salib
ntella mill-Ghaqda Armar Triq Dicembru 13





Kienu zewq wirjiet sbieh li kulhadd apprezza. Matul il-gurnata morna Lunch ukoll fejn kulhadd kien sodisfatt.



ĦARĠA GĦAX-XEMXIJA
FIRE STATION

Data: L-Erbgħa 17 ta' April, 2024

PREZZ JINKLUDI: LUNCH IR-RABAT

Niltaqgħu Vjal Kottoner fit-7:45am u naslu lura għas-2:00pm

Adulti €20, Tfal taħt 12-il sena €15 Biljetti jinxtraw mill-Kunsill Lokali

Din l-attività hija mtella' mill-Kunsillier RAY DEGUARA responsabbli mill-Anzjani

Ir-Raba harga tas-sena 2024 kient fis 17 ta' April fejn zorna il-Fire Station tax-Xemxija fejn kull min attenda ha gost hafna bil-wirja li tawna il-membri tal-Protezzjoni Civili. Tawna dimostrazzjoni ta' salvatagg.

Kienet esperjenza sabiha għal kull min attenda għax esperjenza b'għajnejh kif jahdmu il-haddiema tal-protezzjoni Civili bir-riskji kollha li jgib miegħu dan ix-xogħol.









Wara morna ukoll ghal-lunch fejn rega kien hin ghal socialing bejn ir-residenti Fgurin

L-aktar mument important ghalija matul is-sena 2024 u il-qofol tal-hidma tieghi kemm ilni Kunsillier fil-Fgura ilhaqtu meta gie inawgurat id-Day Centre fis 7 ta' Mejju. Kien jum li taghni soddisfazzjon kbir fil-hidma tieghi favur l-Anzjani Fgurin. Hawnhekk nrid nirringrazzja lil ex-Sindku is-Sur Pierre Dalli u lis-Sindku prezenti is-Sur Clayton Cascun Portelli li f'dawli d-dekasteru ta' L-Anzjani, id-Day Centre u il-Hrug tal-Kunsill.

Id-Day Centre jiftah kull nhar ta' Tlieta bejn it 8:00am u is 2:00pm is-sena kollha.





ĊENTRU ANZJANITÀ ATTIVA FĠURA

**Ġranet u Hinijiet tal-
Ftuh:**

JIBDA mis-7 TA' MEJJU 2024

**Kull nhar ta' Tlieta
mit-8:00am - 2:00pm**

Ingħaqad magħna

**Crafts, Tisjir, Tahditiet
Edukattivi.**

**Tagħlim Tul il-Hajja, Hargiet
Kulturali, u hafna aktar.**

IKKUNTATTJANA

Tel: 21805847

Indirizz :

Kunsill Lokali I-Fgura 126/128,
Triq Hompesch, Fgura. FGR2015

**L-applikazzjonijiet jistghu jingabru mill-Kunsill
Lokali tal-Fgura jew fil-jum tal-ftuh**



 **SERVIZZ.GOV**



Il-Poster ufficjali li juri id-data tal-ftuh.





Is-Sindku Is-Sur Pierre Dalli waqt ic-cerimonja tal-ftuh kif ukoll diversi kelliema ohra waqt il-ftuh





Is-Segretarju Parlamentari għall-Anzjanita' Attiva l' Onorevoli Malcolm Paul Agius Galea waqt il-Ftuh



Is-Segreatrju Parlamentari l-Onorevoli Alison Zerafa Civelli waqt id-diskors taghha



Waqt l-iffirmar tal-kuntratt ghall Fgura Day Centre 7 ta' Mejju 2024



Dan kien il-bidu biss, sa l-ahhar tas-sena 2024 saru 35 darba tad-Day Centre. Attendenza dejjem stabli ta' 45 persuna li tattendi regolarment.

Wara li saret l-Elezzjoni f'Gunju 2024 u ergajt gejt maghzul sabiex nerga nkun Kunsillier fil-Fgura, is-Sindku il-gdid is-Sur Clayton Cascun Portelli ghogbu jerga jaffdali lil-Anzjani, id-Day Centre u kif ukoll il-Hrug kollu tal-Kunsill u stajt nerga nkompili fejn kont hallejt qabel.



KUNSILL LOKALI FGURA



FRUĠA GĦALL-ANZJANI

FIN-NAXXAR 

SER INŻURU L-MITHNA KIF UKOLL IL-PARROĊĊA

U L-MUŻEW TAL-ISTESS KNISJA (SE JKOLLNA SPJEGAZZJONI BI GWIDA)

Data: L-Erbgħa 23 ta' Ottubru 2024

PREZZ JINKLUDI: PASTA BUFFET LUNCH IL-CORTILE RESTAURANT

Niltaqħu l-Kunsill Lokali fit-8:30am u naslu lura għall-ħabta tas-2:00pm

Prezz €20

Biljetti jinxtraw mill-Kunsill Lokali

Din l-attività hija mtella' mill-Kunsillier RAY DEGUARA responsabbli mill-Anzjani, Day Centre u Fruġ tal-Kunsill

Il-Harga tan-Naxxar li saret nhar 23 ta' Ottubru 2024 kienet il-Hames Harga organizzata minni li fiha ksirt ir-record tieghi stess billi kien hemm attendenza ta' 120 persuna – L-akbar harga sa' issa. Dak nhar zorna l-Mithna kif ukoll il-Parrocca u il-Muzew ta' l-istess knisja.

Ritratti gewwa il-Mithna tan-Naxxar, hawn gejna milquwa min rapprezentanti tal-kunsill tan-Naxxar





Waqg l-ispjegazzjoni dwar il-Mithna tan-Naxxar



Ritratt mas-Sindku tan-Naxxar Dr Chris Deguara li laqghana bi pjacir kbir.

Ritratti isfel fil-Parrocga tan-Naxxar mal-prokurattur tal-knisja.



Ritratt ta' tifikira bhala group, jidru bosta min dawk li attendew ghax kien hemm xi ffit li ma deherux.

Kull min gie kien sodisfatt hafna bhala harga. Sintendi morna Lunch ukoll.



Is-Sitt harga din id-darba kienet esperiment ghax kienet filghaxija u kienet l-ewwel darba li organizzajt Harga filghaxija wara li konna iddiskutejniha Jien u is-Sindku.

Il-Harga kienet Pizza Night gewwa restaurant li saret il-Gimgha 22 ta' Novembru 2024



KUNSILL LOKALI FGURA

PIZZA Night



Data: Il-Ġimgħa 22 ta' Novembru 2024

PREZZ JINKLUDI: PIZZA SMIHA, CHOCOLATE FUDGE, DRINK U TRASPORT


Niltaqgħu minn Vjal Kottoner fis-6:45pm u naslu lura għall-ħabta tal-10:30pm

Prezz €15

Biljetti jinxtraw mill-Kunsill Lokali

Din l-attività hija mtella' mill-Kunsillier RAY DEGUARA responsabbli mill-Anzjani, Day Centre u Hruġ tal-Kunsill

Il-Poster tas-sitt Harga – Pizza Night





L-ahhar Harga ghas Sena 2024 kient f'Ghawdex bit-tema tal-Milied



**SER INŻURU HAFNA PRESEPI F'WIRJA WAHDA
U TOUR TA' SIEGĦA BIĊ-ĊUĊĊU TRAIN**

Data: Il-Ġimgħa 13 ta' Diċembru 2024

PREZZ JINKLUDI: WAQFA GĦALL-IKEL, DAWRA BIĊ-ĊUĊĊU TRAIN U HIN LIBERU

Niltaqhu l-Kunsill Lokali fis-7:00am u naslu lura għall-ħabta tat-8:00pm

Prezz: Kbar €30 / Tfal sa' 12 il-sena €20

**Biljetti jinxtrow mill-Kunsill Lokali
(Vapur mhux inkluz)**

Din l-attività hija mtella' mill-Kunsillier RAY DEGUARA responsabbli mill-Anzjani, Day Centre u Hruġ tal-Kunsill



Zorna wirja ta' aktar min 40 presepju mtella mill-Ghaqda Hbieb tal-Presepju Ghawdex – Malta 1985



Ritratt mal-President ta' l-Ghadqa Hbieb tal-Presepju Ghawdex – Malta 1985 is-Sur John M Cassar



Uhud min dawk li attendew ghal-Harga tal-Milied 2024 f'Ghawdex u xi presepi mill-wirja



Waqt il-Lunch gewwa Ghawdex



Wara kellna ukoll dawra ta' siegha bit-Train fejn kulhadd ha hafna pjacir u xtaqu li ma tispiccax





L-ahhar attivita tieghi ghas-Sena 2024 kien il-Party tal-Milied ghal waqt id-Day Centre.

Kien vera success ghax attendew aktar min 100 persuna fejn kulhadd ha pjacir u kien sodisfatt



Bla dubju Day Centre ta' success li kien il-holma tieghi



Familja wahda sar id-Day Centre – ghaqda li tara b'ghajnejk u tinhass





Is-Sur Anthony Troisi offra li jigi jdoqq volontarjament waqt il-Party tal-Milied fid-Day Centre



Zaru il-Party is-Sindku flimkien mas-Sur Bonello

Matul is-Sena kellna ukoll hafna Talks kemm qabel ma bdejna bid-Day Centre kif ukoll waqt id-Day Centre. Kollha kienu ta' informazzjoni, edukattivi jew dwar kif ittejjeb il-kwalita tal-hajja ghall-Anzjani.

Kompla ukoll is-servizz ta' Trasport ghall-Anzjani taghna tal-Fgura sabiex jkunu jistaw jaghmlu visti fi Klinici jew xi servizz iehor.



Kellna Talk f'Marzu 2024 dwar il-Cancer fil-musrana u dwar il-Cancer tas-sider bhala prevenzjoni u edukazzjoni lill-Anzjani taghna.



Nerga nirreferi ghad Day Centre li Jien responsabli minnu li qed jsir kull nhar ta' Tlieta fis-Sala tal-Kunsill Lokali Fgura. Permezz tal- Active Ageing I-Anzjani Fgura qed jassistu ghal Talks b'informazzjoni u edukazzjoni dwar is-Sahha, is-servizzi finanzjarji u twissijiet sabiex ma jaqawx f'xi nassa mil-Internet dwar investimenti.

Sessjonijiet ta' Line Dancing, sessjonijiet ta' Fitness, tal-Crafts, Tisjir fil-prattika, kelliema li jaghtu lezzjonijiet dwar Wellbeing, dwar is-Sahha Mentali, dwar is-servizzi offruti mill-Active Ageing bhal Telecare, Handyman fid-dar, servizz ta' trasport permezz ta' Silver T etc, etc.

Saru ukoll korsijiet fuq IT b'referenza Mobiles, Laptops u PC's – il-kelliema irreferew anke kif dak li jkun jaghmel il-Facebook tieghu, il-Messenger, WhatsApp u kif jcampel b'xejn permess tal-Wifi. Sahansitra ukoll kellna kors ta' kif tibni Presepju Malti.

Talks ohrajn kienu fuq Dieta ghall-Anzjani, kelliema ukoll mill-Protezzjoni Civili u mill-Lesa dwar kontravvenzjonijiet tat-Traffiku u Skart. Kellna ukoll diskussjoni dwar it-tagħlim tul il-hajja.

Jkollna ukoll hrug fuq barra sintendi ghal dawk li huma membri fid-Day Centre tal-Fgura bil-mizata mhallsu lil Active Ageing.

Hawn taht jidru xi ritratti mehudin waqt diversi granet mid-Day Centre li juru dak li spjegajt aktar il-fuq.

[Waqt il-CRAFTS sessions](#)





Waqt il-FITNESS sessions





Waqt it-TALKS



Waqt Talk tal-LESA



Waqt Talk tal-Protezzjoni Civili



Kont ressaqt mozzjoni sabiex jinxtara Trolley biex jintuza ghad-Day Centre u xi attivitajiet ohra tal-Kunsill.



Kont ressaqt mozzjoni ohra sabiex jinxtaraw zewg Fran flimkien mall-unit sabiex ukoll jintuzaw ghas-sezzjonijiet tat-Tisjir waqt id-Day Centre u ghall waqt attivitajiet ohra tal-Kunsill.



Sessions tat-Tisjier





Jkollna ukoll lezzjonijiet tal-Line Dancing



Apparti il-Hrug tal-Kunsill li huma mtella minni jkollna il-Hrug ma' L-Active Ageing ghall Membri tad-Day Centre, fosthom morna L-Esplora, Sports Day il-Marsa, Ghar-Lapsi u Ikla f' Lukanda ewlenija.

Ritratt waqt il-Harga fl' Eplora



Ta min jsemmi ukoll li bi preparazzjoni ghall-Milied 2024 fid-Day Centre sar kors ta' 4 gimghat ta' Kif Tibni Presepju Malti li kien vera interessanti u ta' success. Bi stedina mill-Kollega Kunsillier is-Sur Charles Bonello li qbilna li naghtu opportunita li min xtaqt esebixxa il-Presepju tieghu waqt il-Wirja tal-Milied bit-tema 'Twelid il-Messija' li saret fil-binja tal-Kunsill.







Tmiem

Ray Deguara

Kunsillier il-Fgura responsabli mill-Anzjani, Day Centre u il-Hrug tal-Kunsill



Rapport ta' Hidma

mill-Kunsillier Mark Lombardo

Jannar-Diċembru 2024



Rapport ta' Hidma - 2024

Introduzzjoni	2
1. Il-Qasam Edukattiv	3
2. Jum il-Fgura	16
3. 30 anniversarju ta' Jum il-Fgura	39
4. Il-Festa tal-Parroċċa	41
5. L-armar tal-Milied	47
6. Hidma fost l-Għaqdiet	54
7. Pubblikazzjoni - Storja tal-Fgura	56
8. Partecipazzjoni Attiva	57
9. Preżenza fuq il-Media	59
10. MiegħeK...dejjem qrib tiegħeK	60

Appendiċi

1. Diskors Jum il-Fgura	61
2. Manwal tal-Festa	64
3. Rapport Librerija	70

Introduzzjoni

Huwa ta' privileġġ għalija li għal sena oħra ġejt mitlub li nipprezenta r-rapport ta' ħidma tiegħi bħala kunsillier lokali għall-komunita' tal-Fgura għas-sena 2024.

Din kienet sena speċjali minħabba li mhux biss kont elett fil-Kunsill Lokali tal-Fgura għad-disa' darba konsekuttiva, imma wkoll kont elett b'numru akbar ta' voti mill-elezzjoni preċedenti u ġibt ir-raba' l-akbar ammont ta' voti fost il-kandidati kollha. Minbarra hekk, wara li fl-aħħar legiſlatura kont elett l-aħħar wieħed, f'din l-elezzjoni tlajt il-ħames wieħed. Dan hu kollu grazzi għar-residenti tal-Fgura, li dejem sibthom ta' appoġġ għalija tul dawn l-aħħar 30 sena.

Is-sodisfazzjon hu akbar meta s-Sindku il-ġdid, is-Sur Clayton Cascun Portelli ikkonfermani fir-responsabilitajiet preċedenti, li kelli tul l-aħħar legiſlatura, jiġifieri l-Edukazzjoni, il-Librerija, Jum il-Fgura, il-Festa tal-Parroċċa, l-Armar tal-Milied kif ukoll il-Pubblikazzjoni tal-Istorja tal-Fgura. Inghatajt ukoll l-inkarigu li nkun membru fis-sotto-komitati tal-Finanzi, it-Traffic Management u l-Onoreffiċċjenzi.

Dan ir-rapport jitratta kemm il-ħidma mwettqa fl-aħħar sitt xhur tal-legiſlatura preċedenti kif ukoll l-ewwel xhur tad-disa' legiſlatura.



1. Il-Qasam Edukattiv

L-Edukazzjoni hija ċ-ċavetta tas-suċċess ta' uliedna. Qasam ferm għal qalbi u li jgħibni viċin tal-edukaatturi, tal-ġenituri u fuq kollox tal-istudenti. Fil-bidu li ngħatajt din il-kariga, mill-ewwel fittixt li nibni relazzjonijiet tajbin mal-iskejjel primarji, sabiex ma jkunx hemm dupplikazzjoni tax-xogħol u nagħmlu l-aħjar użu tal-faċilitajiet disponibbli. Hdimna flimkien fuq diversi inizjattivi għall-ġid tal-istudenti, filwaqt li fl-istess ħin mexxejt il-kuncett ta' "Skejjel Qrib il-Komunita",

Fil-ħidma tiegħi fost it-tfal nagħti importanza lill-ħiliet u lill-krejjattiva' tat-tfal, kif ukoll il-partecipazzjoni tagħhom u sabiex ikollhom l-aqwa għarfien tal-identita' tagħna. dawn flikien jikkumplimentaw l-edukazzjoni tal-ġenerazzjonijiet futuri.



Jum Il-Fgura - attivitajiet edukattivi għat-Tfal

Din hi l-attivitajiet ewlenija li l-Kunsill Lokali ikollu kull sena mat-tfal tal-iskejjel primarji.. Għas-sena 2024, flimkien maż-żewġ skejjel, ippreparajna erba' attivitajiet - żewġ school assemblies, kif ukoll żewġ attivitajiet barra mill-iskola.



Waqt l-ischool assemblies, it-tfal bil-ġhajjnuna tal-ġhalliema u l-ġenituri tagħhom, hejjew preżentazzjonijiet dwar il-lokal tagħna. Waqt l-assembly, saret referenza għall-ismijiet tal-iskejjel. Fi Skola Dun Ġuzepp Zerafa (Skola Primarja A) kont mitlub nagħti lit-tfal tagħrif dwar dan is-sacerdot, li għalih hi msemmija l-iskola.



Fi Skola Primarja B, kien għadu kif tħabbar dik il-ġimgħa stess, li d-dipartiment tal-Edukazzjoni kien aċċetta t-talba tal-awtoritajiet tal-iskola, li jinbidiel l-isem għal Skola Nazzareno Farrugia. Dan seħħ wara li l-Kulleġġi kollha kienu infurmati, li l-iskejjel kienu se jerggħu jingħataw l-ismijiet originali, iżda kienu se jingħataw il-fakulta' ukoll li jbiddu l-isem.

Attività oħra li saret għat-tieni sena konsekuttiva kienet id-dawra mat-toroq u l-pjazez, fejn it-tfal jistgħu

josservaw x'jiffirma l-identita' tal-lokal. F'dan il-kuntest żorna mhux biss postijiet ta' interess storiku, imma stajna nosservaw ukoll l-ambjent, il-postijiet pubbliċi bħal ġonna u playing fields, il-faċilitajiet fil-lokal bħall-banek, l-ġħassa tal-pulizija, l-uffiċċju tal-community police, l-uffiċċju tas-servizzi soċjali, ul-posta. Stajna nosservaw ukoll ukoll it-traffiku, it-trasport pubbliku, il-ħwienet, l-uffiċini, il-każini u l-ħajja ta' kuljum fit-toroq tagħna.



Minħabba li konna viċin is-60 anniversarju tal-parroċċa, it-tfal ingħataw informazzjoni storika sabiex huma jhejju preżentazzjoni għal ċerimonja li kellha ssir quddiem il-monument tas-salib għall-aħħar ta' Jannar 2025, b'ix flikkien nikkomemoraw dan il-jum.




Il-Librerija u l-qari

L-illitteriżmu huwa suġġett importanti ħafna fl-iskejjel u li qiegħed jiġi indirizzat. F'dinja fejn it-teknoloġija qed tieħu preċedenza, kien innutat li qed tingħata mportanza inqas lill-qari.

B'dan il-ħsieb flimkien mal-iskola, kienet organizzata "Open Day" fil-librerija Gejtu Grech,

u li tinsab biswit l-iskola. Dak in-nhar bil-kollaborazzjoni tal-librara tagħna, Marlene Gerada u Adrian Vella, il-librerija kienet miftuħa għall-ħinijiet itwal mis-soltu.



Matul din il-ġurnata, diversi klassijiet, immexxija mill-għalliema għamlu zjarat lill-librerija fejn it-tfal



iltaqgħu ma' żewġ awturi u illustratur. Din l-inizjattiva kienet suċċess kbir, tant li kienet estiza għal ġurnata oħra, sabiex aktar tfal ikollhom l-opportunita' li jżuru l-librerija.





B'riżultat ta' dan matul il-gimghat u x-xhur sussegwenti , l-ammont ta' membri ġodda fil-librerija żdied b'aktar minn 300 membru, kemm tfal u anke adulti. Min-naħa tal-Kunsill Lokali komplejna ninvestu b'aktar kotba ġodda. Dan wara li fis-sena preċedenti kien diġa sar "refurbishment" fil-librerija u saru anke "bookshelves" ġodda.



Festa Tfal



Għat-tieni sena konsekuttiva, u fuq talba mill-iskejjel, giet organizzata Festa Tfal flimkien mal-Iskola Primarja u l-Parroċċa, u b'kollaborazzjoni mal-Għaqda Muzikali u Soċjali Madonna tal-Karmnu u l-Kummissjoni Festa Esterna.

Din is-sena il-Festa ħadet xejra akbar hekk kif il-manifestazzjoni bdiet minn ġol btieġi tal-iskola, sabiex titgawda mill-iskola kollha, Filwaqt li t-tfal minn Year 2 sa Year 6 ittieġdu il-knisja, it-tfal ta' klassijiet iżgħar setgħu igawdu id-daqq tal-banda, li akkumpanja l-istatwa tal-Madonna tal-Karmnu, minn ġol btieġi interni tal-iskola. Kienet innutata wkoll preżenza akbar ta' ġenituri.









Jum il-Premjazzjoni

Attività oħra importanti fil-ħajja tal-iskola Primarja, li għaliha kont prezenti bħala kunsillier responsabbli mill-Edukazzjoni hija Jum il-Premjazzjoni, li nżammet f'Marzu ta' din is-sena. Għal din l-okkażjoni, il-Kunsill Lokali ta donazzjoni ta' kotba lill-iskola Primarja.



Waqt din iċ-ċelebrazzjoni, li kienet tinkludi il-kuncert bi żfin, kant u reċtar, it-tfal tal-sikola primarja kienu mħejjija b'mod tajjeb ħafna mill-għalliema tagħhom. Ĉertament, esperjenza li jibqgħu jgħożžu tul ħajjithom kollha. Matul l-andament taċ-ċerimonja saru diskorsi tal-okkażjoni mill-Prinċipal tal-Kulleġġ, is-Sur George Psaila u mis-Surmast tal-Iskola, Is-Sur Lorian Busuttil Naudi, li filwaqt li tkellem fuq il-ħidma skolastika, irringrazzja lill-Kunsill Lokali għall-koperazzjoni kbira li teżisti fil-bosta inizjattivi edukattivi li jittieħdu matul is-sena.

Read with me

Dawn is-sessjonijiet intiżi wkoll biex inaqqsu l-illiteriżmu, u jheggu lit-tfal għall-qari qed isiru tliet darbiet fil-gimgha.

Is-sessjoni tat-"toddlers" isiru kull nhar ta' Tnejn filgħodu fil-Kunsill Lokali.

Qed isiru żewġ sessjonijiet oħra fil-Librerija għal tfal akbar bejn il-5 snin u l-11-il sena kull nhar ta' Erbgħa u nhar ta' Ħamis.



AQRA MIEGHI

Dan il-programm huwa mmirat għal tfal ta' taht it-tliet snin u l-ġenituri/kustodji tagħhom. Is-sessjonijiet BLA HLAS isiru darba fil-gimgha u matulhom jinqraw stejjer u jitkantaw taqbiliet mat-tfal f'ambjent ferriehi. Bis-saħħa ta' 'Aqra Miegħi', it-tfal isibuha ehfef jitgħallmu l-hiliet tal-qari u tal-kitba.

**Kull nhar ta' Tnejn
Qari u taqbiliet bil-Malti għat-tfal
minn 0 sa 3 snin
il-Kunsill Lokali tal-Fgura
09:00-10:00**

Irriserva post:
☎ 25983333/5
✉ aqra.storja@ilearn.edu.mt
Segwina  Aqra Miegħi/ Read with Me

BOV Bank of Valletta
National Library Agency



Għas-sessjonijiet kollha qed ikun hemm attendenza tajba, u f'kull sessjoni it-tfal ikunu akkumpanjati mill-ġenituri.



GOST IL-QARI

Dan il-programm huwa maħsub għal tfal bejn seba' snin u hdax-il sena u l-ġenituri/kustodji tagħhom. Is-sessjonijiet BLA HLAS isiru darba fil-gimgha u matulhom jinqraw stejjer b'mod animat u divertenti li jstimulaw l-immaginazzjoni tat-tfal. Bis-saħħa ta' 'Gost il-Qari', it-tfal irawmu l-imħabba għall-qari u l-kotba.

**Kull nhar ta' Ħamis
Qari bil-Malti għat-tfal bejn 7 snin u 11 -il sena
Il-Librerija Pubblika tal-Fgura
Mit-15:30-16:30**

Irriserva post:
☎ 25983333/5
✉ aqra.storja@ilearn.edu.mt
Segwina  Gost il-Qari/The Pleasure of Reading

MALTA LIBRARIES
National Library Agency



Junior Science Club



Din hi inizjattiva oħra li bdiet fl-aħħar xhur, u li hi kkordinata flimkien mal-Iskejjel Primarji. Hu ta' sodisfazzjon li għandna żewġ kategoriji ta' klassijiet, dawk bejn Kindegarten u Year2, kif ukoll minn Year 3 sa Year 6.

Qabel ma twaqqaf uffiċjalment is-Science Club kien jinhtieg isir xogħol preparatoju fosthom is-sejħa għall-applikazzjonijiet kemm għall-partecipanti u anke għall-"animators". Wara l-għeluq tal-appliazjonijiet għall-"animators" saru wkoll l-"interviews" bil-partecipazzjoni kemm mill-Kunsill kif ukoll mit-taqsimi tad-Dipartiment tax-Xjenza. Inizjattiva oħra suċċess, li għaliha kellna konkurrenza tajba. Dawn is-sessjonijiet qed isiru kull nhar ta' Erbgha fl-Iskola Primarja.



LifeLong Learning.

Il-Kunsill Lokali qed joffri wkoll il-facilitajiet u l-possibilita' sabiex persuni ta' nazzjonijiet barranin jitgħallmu l-Malti u l-Ingliż. Dawn il-korijiet ukoll kellhom rispons tajjeb u qed isiru sessjonijiet kull nhar ta' Tnejn u Ħamis fil-bini tal-Kunsill Lokali.



Hawnhekk tajjeb nirrimarka li ftit wara li bdew dawn il-korsijiet

kemm il-Prim Ministru Dr Robert Abela u anke l-Kap tal-Oppożizzjoni, Dr Bernard Grech, waqt żjarat separati li kellhom fl-uffiċini tal-Kunsill Lokali tal-Fgura, kellhom mhux biss l-opportunita' li jiltaqgħu ma' dawn l-istudenti, imma wkoll kliem ta' tifhir għal din l-inizjattiva.



Tagħlim tal-Kompjuter

Matul il-vaganzi tas-Sajf, numru ta' tfal attendew numru ta' sessjonijiet ta' tagħlim tal-Kompjuter, li saru fil-bini tal-Kunsill. Il-lezzjonijiet kienu jsiru kull nhar ta' Sibt, u kellna żewġ klassijiet.



Attivitajiet oħra għat-tfal

Matul is-sena kont mitlub mill-iskola biex flimkien mal-għaqdiet lokali, nikkordina żjarat edukattivi lill-Wirjiet tal-Ġimgħa Mqaddsa li jsiru fil-Fgura, u sabiex kull fejn nista' nara li t-tfal ikunu involuti dejjem aktar fil-komunita'.



2. Jum il-Figura

Jum il-Figura din is-sena kien iċċelebrat bejn il-21 u s-27 t'Ottubru.

Kull sena it-tfal jingħataw importanza f'dawn iċċelebrazzjonijiet. Dwar l-attivitajiet u l-inizjattivi għat-tfal diġa ingħatat informazzjoni fl-ewwel taqsima iddedikata lill-Edukazzjoni.

Minbarra dawn l-attivitajiet tant importanti, saru żewġ attivitajiet oħra prinċipali, il-Kunċert "Let There be Music", li matulu saret ukoll "Iċ-Ċerimonja Trodd Ħajr", kif ukoll iċċelebrazzjoni uffiċċjali ta' Jum il-Figura nhar il-Ħadd 27 t'Ottubru, li matulha issir il-Korteo bil-partecipazzjoni tal-Għaqdiet, il-Quddiesa ta' radd il-Ħajr u t-tifkira li ssir fil-Pjazza. Din is-sena fakkarna it-30 anniversarju mit-twaqqif ta' Jum il-Figura



Il-Kunċert "Let There Be Music".



Il-Kunċert ta' Jum il-Fgura kien organizzat nhar il-Ġimgħa 25 ta' Ottubru fil-Knisja Parrokkjali. Sabiex dan il-Kunċert kien possibbli li jsir, kelli nibda naħdem fuqu minn xhur qabel. Kunċert bħal dan jirrekjedi ħidma preparatorja estensiva, sabiex jinżamm l-istess livell tas-snin preċedenti. Minħabba li bejn is-sena l-oħra u din is-sena kien hemm bidla kemm fil-leġislatura, u anke fit-tmexxija tal-Kunsill, kien jinħtiegħ li nieħu responsabbiltà personali, aktar u aktar meta ma kontx naf x'se jkun l-andament tar-riżultat elettorali u tad-dekasteri li kont se nkun fdat fihom. Għaldaqstant fuq punt bħal dan hu mportanti li jkun hemm kontinwità bejn leġislatura u oħra sabiex la jkun hemm intoppi u lanqas tensjoni bla bżonn.

Bħall-kunċert ta' sentejn qabel, u li sar mid-direttur mużikali, Simon Ellul flimkien mal-Kor Parrokkjali, "infahħru lil Marija", inkitbet mużika apposta għall-okkażjoni u għall-ewwel darba.

Il-Kunċert, bħal dawk tas-sentejn ta' qabel, kien ta' livell għoli ħafna, u kellu attendenza tajba ħafna. Kienu bosta li kellhom kliem ta' tifhir kemm għall-kunċert innifsu u anke għall-organizzazzjoni.

Kemm dan il-Kunċert, u anke il-Kunċert preċedenti kienu rrekordjati u intwerew diversi drabi fuq il-mezzi televizivi. Fix-xahar t' April Xejk TV xandar il-Kunċert tal-2023 darbtejn, filwaqt li f'Diċembru NET TV xandar il-Kunċert tal-2022 tliet darbiet. ONE TV xandar il-Kunċert ta' din is-sena darbtejn fix-xahar ta' Diċembru wkoll. Diversi nies għamlu kuntatt miegħi, u kellhom kliem ta' tifhir għall-Kunsill Lokali, li qed jagħti spazju lit-talent lokali.









Iċ-Ċerimonja - il-Fgura Trodd Ħajr

Anke din is-sena numru ta' residenti minn kull qasam tal-ħajja ingħataw rikonoxximent uħud għall-ħiliet tagħhom u oħrajn għall-kontribut tagħhom fil-lokal. Din is-sena il-Kunsill waqqaf Sotto Kumitat Onoreffiċċjenzi li kellu fih kemm kunsilliera, u anke żewġ persuni minn barra l-Kunsill. Kien ta' sodisfazzjon, li s-sotto-kumitat żamm il-kategoriji kollha li kont ippromwovejt jien fis-snin li għaddew.

Iċ-ċerimonja tmexxiet fuq l-istess stil ta' qabel, fejn kull kunsillier preżenti għaċ-ċerimonja, kien parteċipi waqt it-tqassim tal-onoreffiċċjenzi.

L-oġġla ġieħ din is-sena ingħata lill-ex Sindku Pierre Dalli, filwaqt li fost ir-rikonoxximenti ingħata wkoll unur lil żewġ ex-Kunsilliera. B'kollox kien hemm erba' kategoriji - Ġieħ il-Fgura, Ħajr il-Fgura, Stilel Fgurin u Rikonoxximent. Numru ta' nies kienu onorati post-mortem.

Rikonoxximenti post-mortem



Carmelo Parascandalo



Miriam Scicluna



Nutar Joseph Sciberras



Rikonoxximenti oħra



Carmen Grech



Toshera Schembri



Leonard Zerafa

Stilel Fgurin



Kayden Lagana



Kevin Saliba



Charles Vella

Fajr il-Fgura



Oreste Alessandro



Michael Micallef



Louis Cutajar



Mario Fava



L-Unur ta' Hajr il-Fgura ingħata wkoll post-mortem lill-ex Segretarju Parlamentari għall-Kunsilli Lokali, is-Sur Silvio Parnis. L-unur irċevewh f'ismu il-mara tiegħu flimkien ma' ibnu.

Gieħ il-Fgura

Din is-sena dan l-oghla unur ingħata lill-ex-Sindku, is-Sur Pierre Dalli



Il-Korteo

L-għaqdiet lokali għal darb'ohra kenu protagonisti u parteċipanti tul iċ-ċerimonja li saret nhar il-Ħadd, 27 t'Ottubru. Kien deċiż li jsir korteo wieħed qabel il-quddiesa u li tiġi definita rotta ġdida sabiex tilhaq numru akbar ta' għaqdiet. Il-Korteo iltaqa' fejn il-monument tas-



Salib, u għadda minn Triq Hompesch, Triq San Tumas, Triq il-Liedna, Triq il-Karmelitani sa quddiem il-Knisja fejn ittiegħed ritratt kommemorattiv.

Kienet innuata għall-ewwel darba preżenza ta' players mill-Fgura United FC nursery flimkien mal-għaqdiet li jattendu kull sena.



Fil-bidu tal-Korteo is-Sindku akkumpanjat minn rappreżentant tal-Fgura Scout Group u l-Fgura Girl Guides, poġġa kuruna quddiem il-monument tas-Salib.








Il-Quddiesa ta' radd il-Ħajr

Il-quddiesa tmexxiet mill-Kappillan tal-Parroċċa, Fr Raymond Calleja, u saret bil-partecipazzjoni tal-għaqdiet lokali, li ħadu sehem fil-liturgija u fil-prezentazzjoni tal-offerti. Waqt l-omelija, il-Kappillan kellu kliem ta' tifhir għall-ħidma u l-kollaborazzjoni li teżisti bejn il-Parroċċa, il-Kunsill u l-għaqdiet volontarji.







Iċ-Ċerimonja tat-Tluġ tal-Bandiera

Wara l-quddiesa saret iċ-ċerimonjali tradizzjonali tat-Tluġ tal-Bandiera, fejn sar diskors k commemorattiv mis-Sur Alfred Monreal kif ukoll diskors ta' ringrazzjament mis-Sindku, is-Sur Clayton Cascun Portelli.

Is-Sindku, akkumpanjat minn membri tal-Fgura Scout Group u l-Fgura Girl Guides poġġa kuruna tar-rand quddiem l-istatwa tal-Madonna tal-Karmnu.

Iċ-ċerimonja issoktat bit-tberik tal-bandiera mill-Kappillan, Fr Raymond Calleja u wara bit-tluġ tal-bandiera, waqt li l-banda tal-Fgura Scout Group daqget il-fanfara.

Il-programm ta' Jum il-Fgura intemm bid-daqq u l-kant tal-Innu Malti mis-soprano Vanessa Vassallo.











3. 30 Sena Jum il-Fgura

Jum il-Fgura twaqqaf nhar il-Ħadd 30 ta' Ottubru 1994 b'deċiżjoni tal-ewwel Kunsill Lokali tal-Fgura li beda jiffunzjona f'Mejju 1994. Għal dan l-anniversarju saru numru ta' tifikiriet tal-okkażżjoni, li ingħataw lill-membri tal-Kunsill Lokali attwali, lill-għaqdiet lokali u lil numru ta' persuni oħra li taw sehemhom fil-programm ta' attivitajiet ta' din is-sena. Ingħatat tifikira ukoll lill-ewwel Sindku tal-Fgura, is-Sur Anthony Degiovanni kif ukoll lill-Provinċjal tal-Ordni Karmelitan, Fr Charles Mallia O.Carm.





4. Il-Festa tal-Parroċċa

Il-Festa Titulati tal-Parroċċa inżammet nhar il-Ħadd 14 ta' Lulju. Bħalma jsir kull sena, bi thejjija għall-festa saret laqgħa ta' koordinament flimkien ma' rappreżentanza mill-Pulizija, mill-LESA, u mill-Awtorita' tat-Trasport Pubbliku flimkien ma' rappreżentanza mill-Parroċċa, mill-Għaqda Mużikali u Soċjali Madonna tal-Karmnu u mill-Kummissjoni Festa Esterna.



F'dawn il-laqgħat nitrattaw il-loġistika kollha marbuta mal-organizzazzjoni tal-Festa, fosthom il-permessi neċessarji u s-sigurtà fil-ġranet tal-festa. Minħabba l-elezzjoni tal-Kunsill Lokali, li saret fit-8 ta' Ġunju, il-ħidma bi thejjija għall-festa saret matul ix-xhur ta' Marzu u April.

Hawnhekk qed nelenka il-ħidma kollha relatata mal-Festa, li saret:



ħidma kkordinata mal-Kummissjoni Festa Esterna, l-Għaqda Mużikali u Soċjali Madonna tal-Karmnu Fgura, u l-Parroċċa.

Ko-ordinazzjoni mal-Pulizija;
Ko-ordinazzjoni ma' LESA;
Ko-ordinazzjoni ma' l-Awtorita' tat-Trasport Pubbliku;
Għajnuna għal-Lejla Maltija imtelligħa mill-Għaqda Mużikali u Soċjali Madonna tal-Karmnu;
Għajnuna għal FguraFest, organizzata mill-Kummissjoni Festa Esterna:
Għajnuna f'Kiri ta' ingenji għall-armar;
Għajnuna f'kiri ta' Fire Engines għal waqt in-Nar;

Servizzi mill-LESA waqt l-armar u z-zarmar';
Użu tas-sala tal-Kunsill għar-rehearsals tal-Kuncert tal-Festa;
Kirja ta' "Follow Spot" għal fuq il-vara għal waqt il-purċissjoni"
Kiri ta' mobile toilets għal waqt l-attivitajiet u fil-ġimgħa tal-Festa"
Zamma tal-latrina pubblika miftuħa sa tard bil-lejl fil-ġranet tal-Festa"
Permessi ta' gabbani u stalls għal waqt il-festa"
Permessi għal "tables and chairs" għall-kazini u ristoranti, eċċ.
Għajnuna amministrattiva mill-Uffiċċju tal-Kunsill Lokali;





Barra minn hekk, flimkien mas- Sindku, Clayton Cascun Portelli, kordinazzjoni tal-indafa, qabel u wara l-attivitajiet, li tinkludi fost affarijiet ohra il-ħasil tat-toroq; tindif tas-"soft areas", servizzi extra u provvediment ta' bins;

Sar ukoll riċeviment għall-għaqdiet lokali u fil-ġranet tal-festa, ingħata "drink" lill-bandisti. Waqt ir-riċeviment tal-festa, li sar bejn it-tmiem u l-bidu ta' legislatura ġdida, ingħatat tifikira lis-Sindku uxxenti mis-Sindku elett. F'din l-okkażjoni kien ukoll inawgurat l-arblu l-ġdid fuq il-bejt tal-Kunsill Lokali.



Fil-ġranet ta' qabel il-festa saru l-Fgura Fest imtelligħa mill-Kummissjoni Festa Esterna, u Lejla Maltija mill-Għaqda Mużikali u Soċjali Madonna tal-Karmnu. Dawn iż-żewġ attivitajiet saru b'kollaborazzjoni sħiħa tal-Kunsill Lokali. Lejleit il-Festa sar il-Kunċert Tradizzjonali fil-waqt li l-Ħadd filgħodu il-Kunsill Lokali kien preżenti għall-Quddiesa Solenni. Filgħaxija waqt li l-Purċissjoni kienet għaddejja minn quddiem il-Kunsill Lokali, saret preżentazzjoni ta' bukkett fjuri lill-Madonna tal-Karmnu.

Wara l-Festa Titulari, ħadt ir-responsabbiltà' li nhejji manwal tal-festa, li fih nelenkar-responsabilitajiet u dak kollu li mistenni jsir matul dawn il-ġranet. (ara Appendiċi 2)










Arblu ġdid fuq il-bejt tal-Kunsill Lokali

Fil-ġranet ta' qabel il-festa, kien inawgurat arblu ġdid ta' aktar minn 60 pied fuq il-bejt tal-Kunsill. Dan l-arblu kien inxtara fix-xhur ta' qabel bi prezz tajjeb, u sar xogħol ta' manutenzjoni u żebgħa fuqu mill-membri tal-Kummissjoni Festa Esterna, filwaqt sar ix-xogħol neċessarju mal-blokka li kien hemm fuq il-bejt.

Kienet ordnata wkoll bandiera kbira ta' Malta sabiex tikkumplimenta id-daqs tal-arblu.

L-arblu kien inawgurat waqt ir-riċeviment li sar ftit qabel il-festa.



5. L-armar tal-Milied fil-Figura

Fl-aħħar snin tajt il-kontribut u kkordinajt ħidma sabiex il-Milied illum sar parti integrali mill-kalendarju tal-Figura. Sabiex dan isir matul is-snin il-Kunsill Lokali jiddedika parti mill-Budget annwali tiegħu sabiex isir armar xieraq fit-toroq u l-pjazzes tagħna.

Dan kien mportanti ħafna u essenzjali sabiex fl-aħħar snin setgħu jibdew jiġu organizzati attivitajiet fil-beraħ f'dawn iż-żminijiet ta' festi.

Għall-bidu kien isir armar biss fi Triq Ħaż-Żabbar u Triq Hompesch. Wara żiedna l-armar fi Triq il-Karmelitani sabiex nilħqu il-Knisja l-qadima, il-maħżen tal-armar, u l-binja tal-MUSEUM tas-Subien, fejn jintlaħaq il-qofol tal-



Purċissjoni Tradizzjonali tal-Milied. Żiedna wkoll iz-zuntier tal-Knisja, Pjazza Kunsill tal-Ewropa u Pjazza Reggie Miller, fejn dawn l-aħħar snin bdiet tiġi organizzata wkoll Pjazza fil-Milied.

Is-Sigra tal-Milied

Din is-sena tajna importanza akbar lis-sigra tal-Milied. Minħabba li s-sigra kompliet tikber, inħasset il-ħtieġa li nkabbru l-istruttura tas-sigra. Dan kien possibbli grazzi għall-koperazzjoni li sibna mill-President tar-Regjun, is-Sur Paul Farrugia, u permezz tal-ħaddiema tal-istess regjun. Fl-istess waqt saret ukoll manutenzjoni tal-kumplement tal-istruttura, billi fost oħrajn l-istruttura kienet miżbugħa kollha mill-ġdid. Dan ix-xogħol kien jirrekjedi numru ta' ġimgħat minn Settembru sa Novembru, meta effettivament beda l-armar. Ix-





xogħol fuq iż-żebgħa sar kollu mill-membri tas-Sezzjoni Żgħaazagh tal-Kummissjoni Festa Esterna. Min-naħa tagħhom flimkien mal-membri tal-Kummissjoni Festa Esterna u xi voluntiera oħra ħadu ħsieb l-armor kollu kemm tas-sigra kif ukoll tat-toroq u l-pjazez.

Min-naħa tiegħi, minbarra li kkordinajt u segwejt din il-ħidma kollha, kont dejjem prezenti għall-attivitajiet kollha li saru f'dawn iż-żminijet.













6. Hidma fost l-għaqdiet

Bla dubju l-għaqdiet jibqgħu prijorita' fil-hidma tiegħi, u dan nagħmlu mhux biss billi nagħtihom l-ispazju kollu fil-hidma tiegħi, imma wkoll billi nagħtihom is-sapport meħtieġ, u anke bil-prezenza kontinwa tiegħi fosthom matul is-sena kollha,





7. Pubblikazzjoni Storja tal-Fgura

Dan hu l-aktar proġett ambizzjuż fost ir-responsabbiltajiet tiegħi, u li jinvolti ħafna riċerka, diskussjoni u kuntatti. Dħalt għal dan ix-xogħol personalment wara li kont urejt din ix-xewqa lis-Sindku preċedenti, wara li kont ili snin niġbor materjal b'mod privat u fuq inizjattiva tiegħi. Minn żmien għal żmien, ngħaddi informazzjoni kemm fuq "Facebook", u anke kitbiet f'gurnali u rivisti, għax nemmen li l-pubbliku b'mod partikulari l-istudenti, l-informazzjoni jinħtieguha illum qabel għada. Il-ħin li jiġi ppubblikat ktieb se ssib li diġa sar out-dated, għax l-istorja tkun qed issehh kuljum.

Biss huwa tajjeb li l-ktieb ikun jinkludi materjal li qatt ma kien ippubblikat, jew kien skorrett, jew mhux komplut. Dan ikompli jikkomplika l-proċess, pero' minkejja kollox determinat li ntemm dan il-proġett fl-iqsar żmien possibbli.



Ritratt - il-Knisja l-antika tal-Fgura

8. Parteċipazzjoni attiva

Bħal ma għamilt tul dawn l-aħħar 30 sena, nagħti mportanza li nattendi regolarment u nipparteċipa fil-laqgħat tal-Kumitati u tas-Sotto-Kumitati, li jien involut fihom. Nattendi ukoll regolarment għal-laqgħat tal-Kunsill Lokali. Fil-laqgħat nitkellem dwar il-preokkupazzjonijiet tan-nies, anke dawk li ma jaqgħux direttament taħt ir-responsabbiltajiet tiegħi.



Nagħmel mezz ukoll li nkun preżenti fid-diversi attivitajiet li jsiru fil-lokal u anke f'dawk organizzati mill-kollegi kunsilliera, filwaqt li nsegwi il-hidma kollha li tkun għaddejja.



Ritratt, li juru il-preżenza kontinwa tiegħi fl-attivitajiet tal-Kunsill Lokali






9.

Preżenza fuq il-Media

Matul l-2024 it-tliet kunċerti organizzati fl-aħħar tliet snin fl-okkażjini ta' Jum il-Fgura kienu imxandra kollha fuq tliet stazzjonijiet tat-televiżjoni privati. Il-Kunċert tal-2022, Music of the Night ixxandar tliet darbjet bejn il-Milied u l-Ewwel tas-Sena, Il-Kunċert tal-2023, Minn Xbihatek Hadt Ismi ixxandar darbtejn fuq Xejk TV fix-xahar t'April, waqt li l-Kunċert ta' l-2024 ixxandar darbtejn fuq One TV fl-aħħar tas-sena wkoll.

Kunċerti ta' livell ogħli bħal dawn ikomplu jagħmlu unur lill-Kunsill Lokali u lil Fgura. Kommiss li nkompli nibni fuq il-ħidma mwettqa.

Barra minnhekk minn żmien għall-ieħor, hadt sehem fi programm fuq ir-radju u t-televiċjoni, u nżomm kuntatt kontinwu man-nies fuq is-social media.



10. MiegħeK...dejjem qrib tiegħeK

Din hi l-wegħda li għamilt fil-kampanja elettorali lin-nies, u fuq dan se tkun iffukata il-ħidma tiegħi fil-ħames snin li ġejjin. Se nibqa' viċin in-nies u solidali man-nies fil-ħajja tagħhom ta' kuljum. Se nibqa' nkun qrib in-nies fil-mumentu sbieħ, imma anke f'dawk anqas sbieħ.



Minn żmien għal żmien inressaq ukoll diversi ilmenti, li jkunu għadewli r-residenti, u hawn niringrazzja lill-amministrazzjoni, il-ħaddiema klerikali u manwali tal-ħidma, l-attenzjoni u l-koperazzjoni tagħhom. .

Fl-aħħarnett grazzi lil dawk kollha li mxew miegħi matul dawn is-snin, u li bi kliemhom kellhom kliem ta' kuragg u apprezzament.



Appendiċi 1 - Messaġġ Jum il-Fgura 2024 - 25 t'Ottubru 2024

Iltqajna hawn il-lejla biex flimkien nifitħu ċ-ċelebrazzjonijiet uffiċċjali tat-30 anniversarju mit-twaqqif ta' Jum il-Fgura. Kburi li mhux biss kont parti mid-deċiżjoni 30 sena ilu li biha stabilixxejna t-twaqqif ta' dan l-aktar jum importanti fil-ħajja tal-kunsill u tal-lokal, imma wkoll li diversi drabi kont responsabbli bħala Kunsillier minn dan il-jum taħt Sindki differenti, kif kont ukoll f'dawn l-aħħar tmien snin.

Qabel xejn, irrid illum fl-ewwel diskors pubbliku tiegħi wara l-elezzjoni tat-8 ta' Ġunju, li niringrazzja lil dawk kollha li għad-disa' darba konsekuttiva, ikkonfermawni bħala Kunsillier tagħhom. Forsi jkun hawn min jistaqsi, għaliex wara 30 sena għadni hawn bl-istess enerġija u entużjażmu noħloq inizjattivi ġodda għall-ġid tal-komunita', Ir-risposta hija ċara. Tul dawn it-30 sena kont dejjem viċin tagħkom, bqajt umli u ħdimt bil-kwiet u mingħajr daqq ta' trombi. Għaraft il-limiti tiegħi, u fittixt li nkun innovattiv. Fil-ħidma tiegħi ħarist lejn il-kwalita' u mhux lejn il-kwantita'. Għaraft ukoll li l-flus pubbliċi għandhom jintefqu b'mod għaqli, u fejn kien hemm il-bżonn, żammejt il-brejkijiet, biex l-infieq fir-responsabbilta' tiegħi ikun ikkontrollat.

Fittixt li naħdem ma' kulħadd, imma bqajt sod fil-prinċipji tiegħi, u qatt attent li ma ningarrx mill-kurrent. Tkellimt b'vuċi soda meta kien hemm bżonn, għaliex l-ewwel lealta' tiegħi hija lejn il-ħtiġijiet tagħkom ir-residenti. Minn meta irtirajt mix-xogħol f'Jannar li għadda, it-toroq pubbliċi saru l-uffiċċju tiegħi ta' kuljum, u bqajt dispost u aċċessibbli għal kull minn jixtieq jtkellem miegħi, irrispettivament mill-kulur u t-twemmin tiegħu.

L-għaqdiet lokali jibqgħu fil-qalba tal-ħidma tiegħi, mhux biss għax jiena kunsillier, imma għaliex jien ukoll kont parti minnhom, tlajt minnhom u nifhem is-sabiħ tal-volontarjat.

Illejla għat-tielet sena konsekuttiva qed nipprezentalkom dan il-Kunċert Muzikali. Kunċert li warajh kien hemm ħafna xogħol, immexxi għat-tieni darba mill-abbli Maestro Simon Ellul. Hlomma b'dan il-Kunċert madwar ħames snin ilu, imma kellna nipposponu minħabba l-Covid-19, sakemm ipprezentajnieh lill-pubbliku sentejn ilu. Kellna ħafna kliem ta' inkoraġġiment, u bdejna naħdmu fuq it-tieni wieħed. Wara li kont ikkonfermat fir-responsabbilta' tiegħi f'Lulju li għadda, żiedna r-rittmu, sabiex illum qed issir realta'. Kont prezenti għar-rehearsals kollha li saru, ikkordinajt l-organizazzjoni kollha, u nista' nixhed kif kollox sar b'mod professjonali. U hawn irrid nieħu din l-opportunita' biex niringrazzja lill-orkestra, lill-mużiċisti, lit-tenur, lis-soprani, li flimkien mad-direttur qed itellgħu serata mill-aqwa, li tkompli tgħolli l-livell tagħna kemm bħala kunsill imma aktar bħal lokal.

Kif kont wegħidtkom ukoll tmien snin ilu, żammejt il-wegħda tiegħi, sabiex f'din is-serata "Il-Fgura Trodd Ħajr", inkompli nagħmel ħilti biex lil dawk lin-nies li nsejna mal-medda taż-żmien, naraw li jingħataw ir-rikonoxximent u l-mertu mistħoqq. U illum fost in-nies li se jiġu onorati għandna għal darb'oħra grupp sabiħ ta' nies, kif kellna matul is-snin. Hawnhekk

preżenti fostna hawn ukoll l-ex Sindku is-Sur Pierre Dalli, li miegħu ħdimt mill-viċin fl-aħħar snin. Miegħu kelli ħafna diskusjonijiet, kien hemm mumentu fejn qbilna u anke ma qbilniex, imma dejjem ilħaqna kompromess fl-għażliet li għamilna, anke meta ġejna biex nippreżentaw in-nomini quddiem il-Kunsill. U b'wiċċi minn quddiem ngħid, li kull għażla li saret laħqet kunsens b'mod unanimu, f'kull stadju, kemm fid-deċiżjoni preliminari meta ppreżentajna flimkien il-proposti u anke fil-Kunsill. Lis-Sur Dalli, f'isimkom irrid ukoll niringrazzjah għas-snin ta' servizz li ta lill-komunita', u għall-abilita' tiegħu li jzomm kunsill magħqud, minkejja divergenzi ta' opinjoni. Hija ħasra li anke f'mumentu ta' għaqda ikun hawn min jipprova jiżra d-dubbi dwar dak li sar fil-leġislatura li għaddiet.

Sadanittant, matul ix-xhur li għaddew bqajt ukoll għaddej b'inizjattivi godda fil-qasam edukattiv, fejn bnejt u żammejt relazzjonijiet mill-aqwa mal-amministrazzjoni tal-iskola. Il-ġimgħa d-dieħla flimkien mal-Iskejjel Primarji se nkunu qed inniedu il-Junior Science Club, inizjattiva oħra ġdida, li ħdimt fuqha tul l-ewwel ġimgħat ta' din il-leġislatura. Bl-pjaċir inħabbrilkom, li wara li kont għamilt talba lis-Surmast tal-iskola Primarja sabiex is-sala tal-iskola tissemma għall-mibki u qatt minsi, l-ex Superjur u għalliem, Nazzareno Farrugia, b'sodisfazzjoni ngħid li l-komunita' tagħna, illum kisbet aktar milli kien mitlub. Dan għaliex issa l-isem ta' waħda miż-żewġ skejjel issa inbidel għal Skola Primarja Nazzareno Farrugia. Illum isem Żaren mhuwiex biss miktub fuq il-ħitan jew fuq xi rħama, imma se jibqa' ħaj f'binja edukattiva, li kuljum tilqa' mijiet tat-tfal flimkien mal-għalliema tagħhom. Fuq kull dokumentazzjoni, kemm manwali u kemm diġitali, se jkun hemm imnaqqax isem Nazzareno Farrugia, li għamel tant ġid f'diversi oqsma fil-lokal tagħna. Kburi, li anke jien tajt is-sehem tiegħi sabiex din il-proposta tiġi ppreżentata mill-Kunsill tal-iskola Primarja bl-aktar mod effettiv, u hawn irrid niringrazzja kemm is-Surmast is-Sur Lorian Busuttil Naudi u l-kunsill tal-iskola, li qablu unanimament ma' din id-deċiżjoni, kif ukoll lill-awtoritajiet edukattivi, li laqgħu din il-proposta. Kont mitlub mill-iskola biex inżomm il-kunfidenzjalita' matul il-proċess, ħdimna bil-kwiet u wasalna. Niringrazzja wkoll lis-Surmast Deo Grech, mhux biss għall-appoġġ u l-koperazzjoni tiegħu, imma għall-entuzjażmu kbir li qed juri fit-tmexxija tal-iskola Primarja l-oħra li hi msemmija għal Dun Ġużep Zerafa.

Sadanittant inkompli għaddej bil-ħidma tiegħi fir-responsabbilitajiet afdati f'idejja mhux biss fil-qasam edukattiv, fejn ittieħdu diversi inizjattivi oħra fl-aħħar xhur, imma wkoll fit-tnejn, li diġa bdew b'rabta mal-Milied, fejn fil-ġimgħat li ġejjin nibdew naraw ukoll inizjattivi ta' aktar armar fit-toroq u l-pjazez tagħna. U finalment inwassal ukoll fi tmiem il-pubblikazzjoni tal-istorja tal-Fgura, ktejjeb li ili noħlom fuqu s-snin, imma li komplejt nagħgorna, grazzi għall-kuntatti li komplejt nistabilixxi matul is-snin.

Ippermettuli, qabel nagħlaq, kelma ta' ringrazzjament lil Fr Raymond Calleja, li l-ewwelnett kien konfermat mill-ġdid bħala Kappillan tagħna, u li dejjem insibuh ta' għajjuna. Niringrazzjah talli ġentilment poġġa din il-Knisja għad-dispożizzjoni tagħna, u tal-paċenzja li jieħu biha. Irrid f'din l-okkażjoni niringrazzja lill-Provincja Karmelitana, li għażlet li tibqa' tagħti s-servizz fil-parroċċa tagħna, minkejja d-diffikultajiet, li għaddejjja minnhom, u nagħtu

merħba lis-sacerdoti li se jkunu qed jiffurmaw parti minn din il-komunita'. Grazzi għażiz Proviċjal, Patri Charles Mallia, li illejla aċċettajt l-istedina tagħna u tinsab fostna. Nawgura wkoll lil Patri Joe Saliba, li issa, wara li temm il-ħidma tiegħu bħala Proviċjal, se jkompli jagħti servizz fil-parroċċa tagħna bħala Pirjol ta' din il-komunita'.

Fostna illum hawn ukoll ex Sindki u ex-Kunsilliera, li magħhom ħdimt matul dawn l-aħħar 30 sena. Imma ppermettuli insellem lill-ewwel Sindku tal-Fgura, is-Sur Anthony Degiovanni u l-ewwel Segretarju tal-Kunsill Lokali, Is-Sur Oreste Alessandro, li ħdimt magħhom u llum qed jonorawna bil-prezenza tagħhom. Minkejja kull nuqqas ta' qbil, li jista' kien hemm, nemmen li lkoll kemm aħna l-interess tagħna huwa l-ġid tal-lokal. U llum qed insarrfu l-frott ta' ħidma, li twettqet minn kullħadd. Meta nitkellmu, l-aħna flimkien għandu jkun akbar mill-"Jien".

Fl-aħħarnett niringrazzja lilek Sur Sindku, is-Sur Clayton Cascun Portelli tal-fiduċja li wera fija, tal-appoġġ u s-sapport tiegħu, minkejja kull pressjoni. Hemm mumentu fejn naqblu, u fejn ma naqblux, imma dejjem nippruvaw inżommu relazzjonijiet mill-aqwa. U kif wegħidtek, għamilt ħilti biex l-ewwel Jum il-Fgura tiegħek bħala Sindku ikun suċċess.

Filwaqt li nawguralkom ilkoll, il-kumpliment ta' serata mill-aqwa, nistedinkom biex nħar il-Ħadd filgħodu, nerggħu niltaqgħu hawnhekk għall-quddiesa ta' radd il-Ħajr, b'ringrazzjament lil Alla u lill-Patrana tagħna l-Madonna tal-Karmnu, għal dawn l-aħħar 30 sena ta' ħidma, impenn u servizz b'risq ir-residenti u l-għaqdiet kollha tal-Fgura. U kif dejjem ngħid nibqa' miegħek, u dejjem qrib tiegħek.

Grazzi ħafna.

Appendiċi 2 - Manwal tal-Festa - Abbozz

Introduzzjoni

F'Diċembru 2023 kien deċiż li l-Festa Maltija tkun rikonoxxuta uffiċjalment bhala Wirt Intangibbli tal-Umanita' mill-UNESCO.

Dan ir-rikonoxximent inghata b'approvazzjoni tal-18-il Sessjoni tal-Kumitat Intergovernattiv għall-Ħarsien tal-Patrimonju Intangibbli tal-Umanita' li kien qed isir fil-Botswana, wara li kienet saret applikazzjoni mill-Awtoritajiet Maltin.

Il-festa Maltija kienet rikonoxxuta għall-valuri komunitarji li tippromwovi, il-promozzjoni tal-arti u l-inklussivita'.

Il-festa hi appuntament annwali ta' kull belt u raħal f'Malta li anke jekk taf l-għerug tagħha għal ċelebrazzjonijiet li jsiru f'pajjiżi oħrajn, inkluż fi Sqallija u Spanja, illum ħadu ħajja għalihom u saru attivita' unika fid-dinja. Mill-pavaljuni u l-bandalori, il-vari artistici għan-nar tal-art u tal-ajru, sad-damask u l-fided u l-funzjonijiet tal-Knisja, issa l-festa Maltija għandha apprezzament internazzjonali.

L-applikazzjoni tal-Festa Maltija kienet ipprezentata mill-Għaqda Każini tal-Banda u sabet l-appoġġ sħiħ tal-Kurja Maltija u l-komunitajiet tal-festi Maltin.

Din nid-deċiżjoni titfa' responsabbilita' fuqna li naraw li l-festi jkomplu jimxu 'l quddiem. Izda hija sinjal b'saħħtu ta' fiduċja fil-ħafna u ħafna voluntiera, li litteralment jiddedikaw ħajjithom biex matul is-sena jtellgħu festi mill-isbaħ.

Il-Kunsill Lokali tal-Fgura f'dawn l-aħħar snin zied l-appoġġ lill-għaqdiet tal-festa fil-lokal tagħna, u għalhekk thejja dan il-manwal biex iservi ta' gwida għall-amministrazzjoni tal-Kunsill Lokali.

1. Ko-ordinazzjoni bejn il-Kunsill Lokali, l-għaqdiet u l-Parroċċa.
2. Ko-ordinazzjoni mal-Pulizija u l-LESA
3. Ko-ordinazzjoni mal-Awtorita' tat-Trasport Pubbliku
4. Permessi għall-Gabbani tal-Ikel u x-xorb, tal-Qubbajt u tat-Toys
5. Permessi għall-Kazini, Bars u Ristoranti (Tables and Chairs)
6. Projbizzjoni ta' Parkeġġ f'ċertu toroq.
7. Projbizzjoni għall-Permessi ta' xogħlijiet fit-Toroq/Djar Privati fil-ġimgħa tal-Festa
8. Ko-ordinazzjoni Armar u Żarmar ta' Toroq
9. Permessi għal Hruq ta' Nar fit-toroq u fuq bjuż ta' każini/Djar
10. Għajjnuna fil-Kiri ta' Makkinarju għall-armar
11. Kiri ta' Fire Engine
12. Servizz ta' generator
13. Attivitajiet Kongunti sabiex jingabru fondi għall-Festi
14. Użu tas-Sala tal-Kunsill għall-Kunċerti
15. Ko-ordinazzjoni ta' Indafa (qabel u wara l-attivitajiet)
16. Servizz ta' Latrina u Kiri ta' Mobile Toilets
17. Manutenzjoni fit-Toroq (Road Markings, Soft Areas, Street Furniture)
18. Partecipazzjoni attiva mill-Kunsill Lokali
19. Affarijiet Anċillari (Spot-On, Fjuri, Riċeviment, Drinks għall-Bandisti/ Reklamar fi Programi tal-festa, Tabelli
20. Għeluq

1. Ko-ordinazzjoni bejn il-Kunsill Lokali, l-għaqdiet u l-Parroċċa.

Sabiex il-Festa tilhaq l-iskop tagħha, matul is-sena u bi thejjija għall-Festa jinżamm kuntatt regolari u jsir numru ta' laqgħat sabiex jindirizzati numru ta' diffikultajiet li jinqalgħu minn żmien għall-ieħor. Il-Festa tirrekjedi organizzazzjoni sħiħa, kemm minhabba armar u żarmar, permessi u anke l-mod kif teffettwa terzi persuni, inkluż il-mobbilta', iż-żamma tal-indafa, is-sigurta' u t-trasport pubbliku.

Hu dover tagħna li r-relazzjonijiet tajba li bnejna matul is-snin ikomplu jissahħu għall-gid tal-komunita' kollha,

2. Ko-ordinazzjoni mal-Pulizija u l-LESA

Is-sehem tal-pulizija u l-LESA hu ta' mportanza kbira kemm fil-ġranet tal-Festa, imma anke qabel u wara, waqt l-armar u ż-żarmar.

Il-Kunsill Lokali jikkontribwixxi għall-ħlasijiet mogħtija minn dawn l-entitajiet, li huma essenzjali għax-xogħol volontarju imwettaq mill-membri tal-Kummissjoni Festa Esterna, b'mod partikulari waqt li jkun qed jiddendel l-armar fit-toroq, li jkun jinkludi ċeru drabi għeluq ta' toroq minhabba s-sigurta' tagħhom.

Il-pulizija jassistu fi hrug ta' permessi kollha relatati ma' affarijiet esterni, fosthom l-għeluq ta' toroq waqt li jkun qed jingħata n-nar, waqt l-attivitajiet esterni, kif ukoll minhabba l-armar u ż-żarmar.

Dan kollu jsir bl-approvazzjoni u l-koordinazzjoni tal-Kunsill Lokali, sabiex ukoll ma jkunx hemm kunflitt ma' terzi persuni. Matul il-ġranet tal-festa, din tiegħu prijorita' fuq kull attivita' oħra fil-lokal.

3. Ko-ordinazzjoni mal-Awtorita' tat-Trasport Pubbliku

Jinħtieg isiru diskussjonijiet ma' din l-Awtorita', biex jiġu provdut servizz alternattiv fil-ġranet tal-Festa, u mhux li tithassar ir-rotta kollha, Fost il-mizuri li jistgħu jittieħdu, hemm li f'ċeri hinijiet, waħda mill-karrozzi tal-linja, li titlaq mill-Belt tista' tasal sar-roundabout magħruf tat-"Tiptop", u ddur lura lejn il-Belt Valletta. Ir-rotot l-oħrajn jgħaddu minn Triq id-Dejma, kif qed jagħmlu s'issa, u b'hekk ikunu qed jinqdew in-nies li joqogħdu f'dawn in-naħat. Is-servizz tal-karrozza li tmur l-Isla jkun sospiz biss għal ftit hinijiet meta jkun għaddej xi marċ fi Triq San Tumas. Mill-bqija dan is-servizz jibqa' jingħata.

4. Permessi għall-Gabbani tal-Ikel u x-xorb, tal-Qubbajt u tat-Toys

L-applikazzjonijiet għal dawn il-permessi jintlaqgħu mill-Kunsill Lokali mhux aktar tard mill-ġurnata tal-Ġimgħa f'nofsinhar ta' qabel il-ġimgħa tal-Festa. Kull "stall" irid jarma fil-post allokat għalih mill-Kunsill, fuq bażi ta' first come-first served. L-istall tal-qubbajd biss jista' jarma quddiem il-Knisja. Il-gabbani tal-ikel jistgħu jarmaw quddiem l-iskola, fil-waqt li tat-"toys", fil-post indikat mill-Kunsill.

5. Permessi għall-Kazini, Bars u Ristoranti (Tables and Chairs)

Dawn il-permessi jingħataw skont struzzjonijiet mill-pulizija. L-organizzaturi tal-festa biss, jiġifieri il-Kummissjoni Festa Esterna u l-Każin tal-Banda biss jistgħu jarmaw "Stall" fuq barra l-premises tagħhom. Il-ħwienet kummerċjali l-oħra għandhom permess jarmaw quddiem it-tul tal-ħwienet tagħhom, imma fil-parking lane biss u'jew fuq il-bankina. Importanti li jiġu rispettati l-funzjonijiet reliġjużi/soċjali li jkunu qed isiru fit-toroq, li huma l-qofol tal-festa. Armar ta' mwejjed u sigġijiet jistgħu jintalbu jew jiġu ordnati jitneħhew f'ċertu hinijiet jekk ikunu qed jeffettwaw l-andament tal-attivitajiet fil-berah, fosthom waqt l-ġhoti tan-nar.

6. Projbizzjoni ta' Parkeġġ f'ċertu toroq.

Jingħataw direttivi b'avviżi minn qabel dwar projbizzjoni ta' parkeġġ kemm fil-ġranet tal-festa u anke waqt l-armor. Dan hu essenzjali għas-sigurtà ta' kulhadd. Kull projbizzjoni tkun ippubblikata fil-gazzetta tal-Gvern u fuq il-website tal-Kunsill Lokali.

7. Projbizzjoni għall-Permessi ta' xogħlijiet fit-Toroq/Djar Privati fil-ġimġha tal-Festa

Matul il-ġimġha tal-Festa, mhux permess li jsiru xogħlijiet infrastrutturali fit-toroq. Il-Kunsill Lokali m'għandux joħroġ permessi għal cranes, highlifts, cherry pickers lil sidien privati matul il-ġimġha tal-festa. Għandu jitpoġġa avviz fuq il-website/paġna soċjali tal-Kunsill Lokali xahar qabel il-festa, sabiex kulhadd ikun avżat minn qabel dwar dan. L-ġhoti ta' permessi simili jistgħu iwasslu biex jikkawżaw ħsarat fl-armor, li jkun irrid jissewwa f'hin qasir u bir-rizorsi limitati tal-voluntiera, li diġa ikunu impennjati f'ħidma oħra.

Din il-miżura hi intiza wkoll biex kulhadd ikun konxju li għandna bżonn napprezzaw aktar il-ħidma volontarja.

8. Ko-ordinazzjoni Armar u Żarmar ta' Toroq/Pjazez u postijiet pubbliċi

Il-Kummissjoni tibgħat minn qabel programm ta' fejn ikun hemm bżonn is-servizz tal-LESA waqt l-armor u ż-żarmar pubbliku. Il-Kunsill Lokali minbarra li jipprovdi s-servizz tal-LESA u l-permessi neċessarji, jara li fil-ħinijiet u t-toroq indikati ma jingħatawx permessi għall-attivitajiet/permessi minn terzi persuni.

9. Permessi għal Ħruq ta' Nar fit-toroq u fuq bjut ta' każini/Djar

Jittieħdu l-passi neċessarji flimkien mal-Pulizija sabiex il-ħruq kollu tan-nar isir b'mod sikur għall-pubbliku, filwaqt li l-Kunsill Lokali jipprovdi fire-engine bħala prekawżjoni.

10. Għajnuna fil-Kiri ta' Makkinarju għall-armar

Il-Kunsill Lokali jgħin fil-kiri tal-makkinarju kollu neċessarju għall-armar u ż-żarmar qabel u wara l-festa, inkluż cherry-pickers, vanniġiet, servizzi ta' crane ecc.

11. Kiri ta' Fire Engine

Is-servizz ta' fire-engine hu essenzjali waqt il-ħruq tan-nar. Dan hu sevizz ieħor essenzjali minħabba s-sigurta' tal-pubbliku, u jiġi provdut ukoll mill-Kunsill Lokali.

12. Servizz ta' generator

Il-ħtieġa li jkun hemm servizz ta' elettriku f'kull hin huwa mportanti f'postijiet fejn jingema' l-pubbliku. Nuqqas ta' elettriku jista' joħloq incidenti u abbużi. Għaldaqstant, il-Kunsill Lokali, konxju mis-sigurta' tan-nies, għandu jipprovdi servizz ta' generator f'każ li tinqala' xi emergenza, li ma tkunx ippjanata.

13. Attivitajiet Kongunti sabiex jingabru fondi għall-Festi

L-organizzazzjoni ta' attivitajiet soċjali għall-komunita' saru parti importanti biex jingabru l-fondi neċessarji għall-festa. Il-Kunsill Lokali jikkometti ruħu li jkompli jkun ta' spalla għall-komunita' u għall-organizzazzjoni tal-festa billi jgħin u jkun parteċipi fiż-żewġ attivitajiet soċjali organizzati mill-għaqdiet rispettivi fil-gimghatejn ta' qabel il-festa.

14. Użu tas-Sala tal-Kunsill għall-Kunċerti

Il-Kunsill Lokali, sa mill-inawgurazzjoni ta' ċentru amministrattiv, dejjem poġġa s-Sala tal-Kunsill Lokali għad-dispożizzjoni tal-għaqdiet lokali. Il-Kunċert ta' Lejliet il-Festa huwa wiehed mill-okkażjonijiet importanti, minn fejn joħroġ it-talent lokali, u għaldaqstant il-Kunsill ikompli jimpenja lilu nnifsu biex jara li s-Sala tal-Kunsill tkun tista' tintuża għar-rehearsals neċessarji, qabel il-Kunċert.

15. Ko-ordinazzjoni ta' Indafa (qabel u wara l-attivitajiet)

Importanti li jkun hemm ko-ordinazzjoni tajba biex l-iskart generat wara l-attivitajiet kollha jingabar mill-ewwel wara l-attivitajiet, b'mod partikolari l-attivitajiet li jsiru fi tmiem il-gimgha. Dan japplika għall-attivitajiet organizzati mill-Kummissjoni Festa Esterna u l-Għaqda Mużikali u Soċjali Madonna tal-Karmnu, kif ukoll fil-granet kollha tal-gimgha tal-Festa.

Il-Ħadd f'Jum il-Festa isir ukoll il-ħasil tat-triq u l-gbir tal-iskart generat wara l-marċ ta' filgħodu, b'mod partikolari fi Triq il-Karmelitani u fir-rotta tal-purċissjoni.

16. Servizz ta' Latrina u Kiri ta' Mobile Toilets

Matul il-gimgha tal-Festa il-Latrina Pubblika tibqa' miftuħa sa tard filgħaxija hekk kif ikun deċiż mill-Kunsill Lokali.

Jinkrew mobile toilets fil-ġranet tal-festa u fil-ġranet meta jsiru attivitajiet fil-berah, bħal Fgura Fest u Lejla Maltija.

17. Manutenzjoni fit-Toroq (Road Markings, Soft Areas, Street Furniture)

Isir tindif tas-soft areas kollha, b'mod partikolari dawk fit-triq prinċipali u fit-toroq fejn isiru xi tip ta' attivitajiet pubbliċi bħall-narċi u l-purċissjoni. Isir ukoll l-affreskar tar-"road markings", u tingħatta attenzjoni lit-tabelli u l-istreet furniture, Dan hu importanti anke għall-immagini tal-Kunsill Lokali fi ġranet fejn mhux biss jingabru aktar nies fit-toroq, imma anke iżuruna nies Maltin u barranin minn barra l-lokal.

18, Parteċipazzjoni attiva mill-Kunsill Lokali

Il-Kunsill Lokali għandu jara li jkun rappreżentat fl-attivitajiet kollha li jkunu organizzati f'dawn il-ġranet, b'mod partikolari il-Quddiesa tal-Festa u l-Kunċert ta' Lejliet il-Festa.

19. Affarijiet Anċillari (Spot-On, Fjuri, Riċeviment, Drinks għall-Bandisti/ Reklamar fi Programmi tal-festa, Tabelli

Il-Kunsill Lokali jagħmel l-almu possibbli sabiex ikun ta' għajjnuna u ta' support għas-suċċess tal-Festa, u fejn isiru talbiet ġustifikati. Dan jinkludi il-kiri ta' spot-on fuq l-istatwa titolari waqt l-aħħar parti tal-purċissjoni quddiem il-Knsija, reklamar fil-programm tal-festi, bukkett fjuri quddiem l-istatwa titolari, u tneħħija ta' tabelli b'mod temporanju, fejn dawn joħolqu diffikulta'.

Jekk il-fondi jippermettu isir riċviment għall-għaqdiet u voluntiera, u jingħata drink lill-bandisti. Jekk ikun possibbli, u sakemm ma ssirx ħsara lill-bini tal-Kunsill, isir hruq tan-Nar minn fuq il-bejt tal-Kunsill.

Għeluq

20. Il-Kunsill Lokali iżomm id-dritt li jista' jbidel jew jemenda partijiet minn dan il-manwal.

Mark Lombardo

Kunsillier responsabbli mill-Festa tal-Parroċċa

Appendiċi 3 - Rapport Annwali tal-Librerija ghas-Sena 2024.

Studenti:

Studenta mill-MCAST li għamlet 20 siegħa ta' xogħol Komunitarju.

Jum Dinji tal-Ktieb

Ġiet organizzata 'Ġurnata tal-Ktieb' fis-16 ta' April 2024 flimkien mal-Kunsill Lokali, fejn kellna zjarat mill- klassijiet kollha tal-Iskejjel Primarji A u B.

F'din il-ġurnata żaruna żewġ kittieba Maltin, Carmel G. Cauchi u Charles Casha. Frank Schembri l-Illustratur ukoll kien mistieden.

Self ta' Kotba

10,544 kotba b'self ghas-sena 2024.

Donazzjonijiet

Kellna donazzjoni ta' elf ewro Kotba mill-Malta Libraries.

Il-Kunsill tal-Fgura ta' 17 il-Ktieb gdid.

Il-Pubbliku ta' donazzjoni ta' 400 ktieb użati, u li kienu fi stat tajjeb.

Membri godda

Mill-ewwel ta' Jannar 2024 sa l-ahhar ta' Dicembru 2024 inkitbu madwar 350 membri godda.

Rapport imħejji mil-Librara Marlene Gerada u Adrian Vella

Ħajr

lill-Amministrazzjoni, l-istaff klerikali u manwali

tal-Kunsill Lokali

tal-kollaborazzjoni tagħhom,

u lill-familja tiegħi

għas-sapport tagħhom

JOSIANNE SCICLUNA

Progress ta' Hidma 2024

*Responsabbli mit-Trasport Pubbliku u
Nisa Fis-Socjeta'*

Lulju – Diċembru 2024

ATTIVITA' NISA FIS-SOCJETA'

**L-Ewwel Attivita' – Stedina għan-nisa tal-lokal fis-sala tal-Kunsill Lokali – 25 ta'
Lulju 2024**

L-ewwel attivita' stedina għan-nisa tal-lokal fis-sala tal-Kunsill Lokali. Laqgħa ta' diskussjoni introduzzjoni għal attivitajiet sabiex aktar nisa jagħmlu kuraġġ fil-ħajja tagħhom u jharsu lejn il-ħajja b'pożittivita'.

Mistiedna sabiex jittkellmu waqt l-attivita':

Onorevoli Alison Zerafa Civelli, Dr. Josianne Cutajar, Onorevoli Dr. Amanda Spiteri Grech, Onorevoli Katya De Giovanni, Onorevoli Bernice Bonello, Onorevoli Julie Zahra, Dr. Miriana Testaferrata de Noto.

Mistiedna s-Sindku kif ukoll il-kunsilliera tal-Fgura.

Stedina mil-lokal lis-Sur Andre' Mizzi zaġġugħ ta' 16-il sena sabiex jipprezenta din is-serata.

Għal din l-ewwel attivita' kien hemm attendenza sabiħa ta' nisa mil-lokal tal-Fgura.

NISA FIS-SOĊJETÀ
INGĦAQDU MAGĦNA

Mistiedna diversi nisa prominenti fis-soċjetà li ser jindirizzaw din il-laqgħa

L-EWWEL LAQGĦA

Data: Il-Ħamis 25 ta' Lulju 2024

Ħin: 6.00pm

Post: Ċentru Ċiviku fil-Kunsill Lokali, FGURA

Mtella' mill-Kunsilliera **JOSIANNE SCICLUNA** responsabli mit-Trasport Pubbliku u n-Nisa fis-soċjetà

Il-Mistiedna .



L-Onorevoli Alison Zerafa Civelli għamlet il-ftuħ ta' din is-serata u tkellmet fuq il-ħidma tal-Kunsill Lokali u l-importanza li naħdmu u nkunu viċin in-nies.



Ritratt tal-attendenza min-nies prezenti fis-sala.



Il-Mistiedna Dr.Josianne Cutajar, Onorevoli Dr Katya De Giovanni, Onorevoli Dr.Amanda Spiteri Grech, Onorevoli Sa Bernice Bonello, Dr. Miriana Testaferrata de Noto, Onorevoli Julie Zahra, tkellmu fuq il-ħajja tagħhom kif bhala nisa waslu għal studju , ix-xoghol u kif ilaħħqu mal-familja tagħhom. Tkellmu u heġġew nisa oħra sabiex ikunu pożittivi fil-ħajja tagħhom u ma jaqtgħux qalbhom. Waqt din l-attivitá' kont tkellimt u spjegajt lin-nies preżenti li din kienet ser tkun il-bidu ta' sensiela t'attivitattjet sabiex ma nħallux nies fis-solitudni.



Is-serata giet fi tmiem b'diskors tas-Sindku Sur Clayton Cascun Portelli.



It-Tieni Attivita' – Ħarġa għal Għawdex 8 t'Awwissu 2024

Din l-attivitá saret sabiex ir-residenti jkunu jistgħu jesperjenzaw kemm hu faċli li wieħed juża s-servizz tat-Trasport Pubbliku alternattiv, dak tal-*Ferry* bejn il-Kottonera u l-Belt Valletta, u mill-Belt Valletta u Għawdex. Il-ħarġa kienet tikkonsisti wkoll dawra mal-gżira Għawdxija bil-*Hop On/Hop Off site seeing bus* fejn waqafna f'diversi postijiet. Żorna diversi postijiet t'interess, bħal **Ta' Savina, Magri Brothers** fejn kellna tour madwar il-fabbrika kif ukoll informazzjoni kif jagħmlu l-prodotti tagħhom. Wara morna diversi postijiet oħrajn, bħal knisja Ta' Pinu, il-belt Victoria, Marsalforn u waqafna x-Xlendi fejn waqafna għal pawsa għall-ikel fejn kien hemm min seta' jinzel jgħum. Wara rritornajna lura bil-*Fast Ferry* lura lejn Malta. Kellna attendenza sabiħa ħafna ta' nies li esperjenzaw għall-ewwel darba dan il-mezz ieħor alternattiv tat-trasport bil-baħar – *Fast Ferry*.


KUNSILL LOKALI FGURA

ĠURNATA GĦAWDEX

Immorru bil- **FAST FERRY** u ser ikollna magħna **HOP ON HOP OFF** li jdawwarna mal-gżira Għawdxija. Ikollna waqfien f'postijiet differenti.

Data: Il-Ħamis 8 ta' Awwissu | **Ħin:** 7.00am minn ħdejn il-Kunsill
Naslu lura għall-ħabta tad-9.00pm

Prezz Speċjali: €25
Biljetti mill-Kunsill Lokali

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-soċjetá





Ħolqien ta' Sotto kumitat 'Nisa fis-Socjeta' – Awwissu 2024

It-Tielet Attivita' – Inkluzjoni – 30 t'Awwissu 2024

Attivita' ta' diskussjoni bil-partecipazzjoni ta' nisa prominenti fis-socjeta'. Bhalta mistiedna kellna l-President Emeritus Mary Louise Coleiro Preca, l-onorevoli Graziella Galea, Dr Marica Gatt, il-kummissarju tal-Persuna b'Dizabilita' Rhoda Garland u l-vici sindku is-Sur Darren Marmara. Waqt l-attivita', li saret fis-sala tal-Kunsill Lokali, il-mistednin tkellmu fuq kif il-persuni b'dizabilita' ikunu nkluzi sabiex jippartecipaw fix-xoghol u fil-komunitajiet taghna. Uhud mill-kelliema qasmu esperjenzi personali taghhom maghna.

NISA FIS-SOCJETA' INKLUZJONI

Ser jattendu diversi mistiedna li ser jitkellmu fuq is-suggett (Ikollna ħin għat-te u kafe)

Data: Il-Ġimgħa 30 ta' Awwissu 2024

Ħin: 6.30pm

Post: Ċentru Ċiviku fil-Kunsill Lokali Fgura

Mtella' mill-Kunsilliera JOSIANNE SCICLUNA responsabbli mit-Trasport Pubbliku u n-Nisa fis-socjeta'



Ir-Raba' Attivita' – Farga 'Imdina by Night' – 20 ta' Settembru 2024

Saret farga kulturali fejn hawnhekk, in-nisa fis-soċjeta', kellhom opportunita' li nzuru l-*Imdina Experience and the Knights of Malta*. Wara li żorna dawn iż-żewġ attrazzjonijiet, kellna mixja flimkien fejn dorna ma' l-Imdina u kellna waqfa għal kafe' u ftit *socializing*. Din kienet farga ta interess fejn kien hemm min esprima li qatt qabel ma kien attenda għal dawn l-attrazzjonijiet. Dan kien jidher sew minħabba li kull min attenda verament ha gost.



NISA FIS-SOĊJETÀ
ĦARĠA FILGHAXIJA FL-IMDINA
Prezz: €10
Jinkludi Trasport u dħul fl-attrazzjonijiet ta' **THE KNIGHTS OF MALTA u L-IMDINA EXPERIENCE.**

Data: Il-Ġimgħa 20 ta' Settembru 2024
Ħin: 6.00pm u niġu lura fil-11.00pm
Tluq: minn hdejn il-Kunsill Lokali Fgura

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-soċjeta'

KUNSIILL LOKALI FGURA

THE MDINA EXPERIENCE
KNIGHTS OF MALTA





Il-Flames Attivita' – Sessjoni ta' Rilassament, 'Hatha Yoga u Żjut Essenzjali' (Wellness and Wellbeing) – 27 ta' Settembru 2024

Parteċipazzjoni ta' nisa t'etajiet differenti fejn għal din is-sessjoni kellna l- Hatha Yoga, li tiffoka kif tieġu ħsieb is-saħħa mentali u l-posture u n-nifs waqt li tagħmel eżerċizzju ħafif li jtaffi l-uġieġ tad-dahar, l-għonq u kwalunkwe uġieġ ieħor fil-ġogi. Matul din is-sessjoni użajna żjut essenzjali bħal-lavanda, laring u minta sabiex jiġi prattikat aktar fil-fond fir-rilassament. Din l-attivita' kienet immexxija mis-sinjura Joyce Muscat li hija mħarrġa u ċċertifikata fuq dan is-suġġett.



KUNSILL LOKALI FGURA

NISA FIS-SOĊJETÀ

SESSJONI TA' RILASSAMENT

HATHA YOGA U ŻJUT ESSENZJALI

Ser ikollna prezentazzjoni fuq **Golden Milk** 'Te' pikkanti' magħmul mill-ħwawar u ħin sabiex induqu t-Te'. Kif ukoll ha nagħmlu **Hatha Yoga**

Data: Il-Ġimgħa 27 ta' Settembru 2024

Ħin: 6.30pm

Post: Fis-Sala tal-Kunsill Lokali Fgura

BLA FLAS

Mtelliġha mill-Kunsilliera JOSIANNE SCICLUNA responsabbli mit-Trasport Pubbliku u n-Nisa fis-soċjetà





Is-Sitt Attivita' – Hargha filghaxija gewwa l-Birgu – 11 t'Ottubru 2024

Birgu by Night fejn żorna l-fortifikazzjoni tal-Forti Sant' Anġlu u dorna l-post flimkien mal-gwida ta' Heritage Malta fejn stajna nisimgħu fuq l-istorja u fl-istess ħin napprezzaw il-ġmiel tal-port minn fuq is-swar. Wara għamilna mixja żgħira u waqafna nieħdu xi haġa żgħira flimkien.



NISA FIS-SOCĠJETÀ
ĦARĠA FILGHAXIJA L-BIRGU

Prezz Speċjali: €1.00 (Transport u Tour inklużi)

Ser nidhlu fil-**FORTI ST ANGELO** fejn ser ikollna tour guide minn Heritage Malta fuq l-istorja u l-fortifikazzjoni. Wara nimxu flimkien mal-Waterfront.

Data: Il-Ġimgħa 11 ta' Ottubru 2024

Ħin: 4.15pm u niġu lura fil-11.00pm

Tluq: minn hdejn il-Kunsill Lokali Fgura

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-socjeta



KUNSILL LOKALI FGURA







Is-Seba' Attivita' – Pink October u Movember – 30 t'Ottubru 2024

Preżenti għal din l-attivitá' kellna lil Marigold Foundation, Hospice Malta, Europa Donna Malta, Malta Male Cancer Support, lis-sinjura Joyce Muscat u nurse kwalifikata is-sinjura Maryrose Micallef flimkien mas-sindku Clayton Cascun Portelli. Għarfien u informazzjoni fuq il-mard tal-kanċer fejn tkellmu diversi persuni minn NGOs differenti li kienu mistednin waqt din is-serata'. Ir-residenti kellhom l-opportunitá' sabiex jagħmlu it-testijiet taz-zokkor u tal-pessjoni mingħajr ħlas minn infermiera kwalifikata. Fl-aħħar tas-serata, ingabret donazzjoni minn dawk preżenti għall-NGOs Marigold Foundation, Hospice Malta u Europa Donna. Dakinhar ukoll tqassmu *cup cakes* b'xejn lil kull min attenda.

NISA FIS-SOCJETÀ
INGHAQDU MAGĦNA NISA U RĠIEL

KUNSILL LOKALI FGURA

Pink October u Movember

- Meditazzjoni u Yoga
- Għarfien u informazzjoni fuq Cancer
- Ser ikollna infermiera preżenti (Tistgħu tiċċekjaw il-pessjoni u z-zokkor b'xejn)
- Ser ikollna cup cakes, kafé u tè

Data: L-Erbgħa 30 ta' Ottubru 2024

Ħin: 6.30pm

Post: Ċentru Ċiviku fil-Kunsill Lokali, FGURA

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-socjeta'







It-Tmien Attivita' – Ħarġa fiż-Żurrieq qalb in-Natura – 16 ta' Novembru 2024

Approċċ ħolistiku lejn in-natura, taħdita edukattiva, sessjoni ta' *Mindfulness* u tagħlim bl-użu tal-ħxejjex aromatiċi imtella' mis-sinjura Joyce Muscat. Din kienet ħarġa f'Ħal Millieri fiż-Żurrieq fejn kellna l-opportunita' li nduru qalb l-għelieqi u ngħaddu minn fejn siti storiċi f'dawk iz-zoni ta' Ħal Millieri.



NISA FIS-SOĊJETÀ
ĦARĠA Ż-ŻURRIEQ QALB IN-NATURA

Prezz: €10.00 (jinkludi platt Malti, xarba kif ukoll trasport)

WELLNESS

Approċċ Holistiku Lejn In-Natura,
Taħdita Edukattiva, Sessjoni ta' Mindfulness
u Tagħlim bl-użu tal-Ħxejjex Aromatiċi

Data: Is-Sibt 16 ta' Novembru 2024

Ħin: 1.00pm u niġu lura fil-5.30pm

Tluq: minn ħdejn il-Kunsill Lokali Fgura

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-soċjeta





Id-Disa' Attivita' – Attivita' Xmas Crafts Workshop – 29 ta' Novembru 2024

Għal din l-attivita' r-residenti kellhom l-opportunita' li jattendu l-kunsill fejn setgħu jaraw kif wiehed għandu jagħmel ix-xemgħat (mis-sinjura Joyce Muscat), ornamenti magħmulin mir-reżina tal-crafts (mis-sinjura Maryrose Ghiller), kif ukoll kif jagħmlu kartolina tal-Milied (mis-sinjura Maria Cini). Ma' l-attendenza ta' din l-attivita', ittella' kors tat-tisjir b'xejn lil waħda mil-partecipanti li attendiet din l-attivita'.



KUNSILL LOKALI FGURA

NISA FIS-SOCJETÀ

Christmas Crafts Workshops

DIY Christmas Cards
Candle & Melts Making
Ornaments Made with Resin

Date: Friday 29th November 2024
Time: 6.00pm
Place: Local Council Fgura

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-soċjetà





I-Għaxar Attivita' – Preparing Mulled Wine Xmas Recipe Drink – 18 ta' Diċembru 2024

Waqt din is-serata, sajjarna il-Mulled Wine u kellna taħdita mis-sinjura Joyce Muscat fuq *Health Benefits* għall-użu ta' l-ispices u l-ingredjenti f'din ir-riċetta. Kellna serata sabiħa tal-Milied fejn kien mistieden il-kantant Tristan B biex jallegra s-serata. Ma kienx jonqos li jkun hemm ukoll xi tnaqqir waqt u wara s-serata li ħadu ħsiebha s-sotto kumitat. Waqt is-serata ingabret donazzjoni b'risq il-Community Chest Fund li giet preżentata waqt l-Istrina.



Preparing
Mulled Wine
Christmas Recipe Drink

Learning about **health benefits** of using **spices** and other **ingredients**.

Join us on the **18th December 2024**
6:00pm at Fgura Local Council

Mtella' mill-Kunsilliera **JOSIANNE SCICLUNA** responsabbli mit-Trasport Pubbliku u n-Nisa fis-soċjetà

KUNSILL LOKALI FGURA





Ħidma Dekasteru Trasport Pubbliku

Ressaq̄t mozzjoni sabiex il-vann tal-Kunsill Lokali jkollu sistema ta' *Tail Lift* u b'hekk persuni li jagħmlu użu minn wheel chair ikunu jistgħu jużaw is-servizz ta' dan il-vann.

Ressaq̄t mozzjonijiet sabiex nagħmlu bus shelters fi Triq San Tumas li jinsab lejn il-ground tal-football u fi Triq id-Dejma bus shelter li jinsab fejn Bulebel.

Flimkien mas-Sindku Sur Clayton Cascun Portelli morna u Itqajna ma' Transport Malta u mal-ħaddiema li jaħdmu fil-Ministeru ta' Trasport Pubbliku fejn ressaqna sugġerimenti ta' residenti tagħna u tlabna sabiex ikollna karozza li titlaq vojta mill-Fgura, minħabba l-ammont ta' nies li qegħdin jibqgħu fuq stages dan għaliex il-karozzi Tal-linja jgħaddu full up.

Ressaq̄t mozzjoni oħra f'Diċembru sabiex nerġgħu niltaqgħu ma' Transport Malta u mal-Ministru ta' Trasport Pubbliku Chris Bonett kif ukoll mas-Sindku tal-Birgu u nitolbu sabiex Karozza number 2 li tmur il-Birgu tibda' tgħaddi mill-Fgura, dan sabiex ir-residenti tal-Fgura jkollom aċċess li jinżlu quddiem stage tal-linja li hemm ħdejn il-fast ferry li tieħdok il-Belt Valletta u jkunu jistgħu jagħmlu użu minn dan is-servizz. Fl-istess ħin, in-nies li joqgħodu l-Birgu jkunu jistgħu jiġu l-Fgura bis-servizz ta' tal-linja u nnaqqsu t-traffiku lejn iż-żewg lokalitajiet.

Apparti dan kollu attendejt diversi konferenzi u taħrig li għandu x'jaqsam mal-ħidma tiegħi fil-Kunsill Lokali, grazzi għal-Local Councils' Association Malta.

Inħares 'il quddiem sabiex din is-sena nkompli naħdem għall-ġid tar-residenti tagħna u nkompli nkun il-vuċi tagħhom fil-Kunsill Lokali tal-Fgura.

Josianne Scicluna

Kunsilliera

Fgura

Izak Catania De Giovanni

June 2024: Officially sworn into office, marking the beginning of my journey to bring meaningful change and innovation to the council.

August 2024: Initiated discussions and planning sessions focused on developing a mobile app for the council. These early meetings laid the groundwork for the app's features and objectives, aiming to enhance communication and accessibility for the community.

September - November 2024: Despite limited visible progress during this period, I actively engaged with the public. One highlight was attending a significant event where I had the opportunity to connect with local youths, listening to their ideas and concerns to better understand their needs.

December 2024 - January 2025: Progress resumed in earnest. We began work on implementing a modern ticketing system for the council, aimed at streamlining processes and improving user experience. I also engaged with Fgura United to explore potential collaborations and opportunities for community development. Additionally, initial steps were taken to organize a 3D printing course at Esplora, an initiative designed to foster creativity and innovation. Work on the council app resumed with renewed focus, ensuring we stay on track to deliver a useful and impactful tool for residents.